

இலங்கையில் குழந்தைகள் தின
பராமரிப்பு வசதிகள் பற்றிய தேசிய
கொள்கை

Final Draft - NCP



தேசிய சிறுவர் பாதுகாப்பு அதிகார சபை

மகளிர், சிறுவர் அலுவல்கள் மற்றும் சமூக வலுப்படுத்தகை அமைச்சு

உள்ளடக்கம்

சுருக்கக் குறியீடுகள்.....	iii
1.அறிமுகம்.....	1
1.1 பின்னணி மற்றும் காரண விளக்கம்	1
1.2 நிலை பற்றிய மீளாய்வு	5
1.2.1 இலங்கையிலுள்ள சிறுவர் பகல்நேர பராமரிப்பு வசதிகள்.....	5
1.2.2. தற்போதிய நிலவரம்.....	7
2. சிறுவர் பகல் நேர பராமரிப்பு வசதிகள் பற்றிய தேசிய கொள்கை	11
2.1 அறிமுகம்.....	11
2.2 கலைச்சொற்கள்	12
2.3.கொள்கையின் வழிகாட்டுதல் கோட்பாடுகள்.....	14
2.4 கொள்கையின் தொலைநோக்கு மற்றும் பணி	15
2.5 கொள்கையின் நோக்கங்கள் மற்றும் குறிக்கோள்கள்	16
2.6 கொள்கைகள் மற்றும் உத்திகள்	17
பகுதி 1: வழங்கப்படும் பராமரிப்பின் தரம்.....	17
பகுதி 2: தாங்கிக்கொள்ளக்கூடிய செலவில் சிறுவர் பகல் நேர பராமரிப்பு வசதிகளை நியாயமான முறையில் அடைந்துகொள்வதற்கான வாய்ப்பு.....	21
பகுதி 3: குறைபாடுகள் உள்ள (மாற்றுத் திறனாளி)சிறுவர்களைப் பராமரித்தல்.....	22
பகுதி 4: சிறுவர் பகல் நேரப் பராமரிப்பு நிலைய முகாமைத்துவம்	23
பகுதி 5: ஒழுங்குவிதிகள் மற்றும் ஆளுகை.....	24
2.7. கொள்கை அமுலாக்கக் கட்டமைப்பு.....	25
2.7.1. குழுக்களின் உள்ளடக்கம்.....	25
2.8. சிறுவர் பகல் நேரப் பராமரிப்பு நிலையங்களின் மேற்பார்வை மற்றும் கண்காணிப்பு	30
2.9 பங்கீடுபாட்டாளர்களின் வகிபாகங்கள் மற்றும் பொறுப்புகள்.....	31

சுருக்கக் குறியீடுகள்

CDC	சிறுவர் அபிவிருத்தி நிலையங்கள்
DCC	மாவட்ட ஒருங்கிணைப்புக் குழுக்கள்
Div.CC	பிரதேச ஒருங்கிணைப்புக் குழுக்கள்
ECD	முன்பிள்ளைப் பருவ அபிவிருத்தி
FHB	குடும்ப சுகாதார பணியகம்
GOSL	இலங்கை அரசாங்கம்
ILO	சர்வதேச தொழிலாளர் அமைப்பு
MoH	சுகாதார அமைச்சு
NAITA	தேசிய பயிலுனர் கைத்தொழில் பயிற்சி அதிகாரசபை
NCC	தேசிய ஒருங்கிணைப்புக் குழு
NCPA	தேசிய சிறுவர் பாதுகாப்பு அதிகாரசபை
NSECD	முன்பிள்ளைப் பருவ அபிவிருத்திக்கான தேசிய செயலகம்
NVQ	தேசிய தொழில் தகைமை
PCC	மாகாண ஒருங்கிணைப்புக் குழுக்கள்
RPC	பிராந்திய பெருந்தோட்டக் கம்பனிகள்
UNCRC	ஐக்கிய நாடுகளின் சிறுவர் உரிமைகள் பற்றிய சாசனம்
TVEC	மூன்றாம் நிலைக் கல்வி மற்றும் தொழிற் கல்வி ஆணைக்குழு

1.அறிமுகம்

1.1 பின்னணி மற்றும் காரண விளக்கம்

சிறுவர்களினதும் குடும்பங்களினதும் வாழ்வில் சிறுவர் பராமரிப்பு முக்கியமானதொரு பங்கினை வகிக்கிறது. சிறுவர்களுக்கான தரமான சிறுவர் பராமரிப்பு என்பது அவர்களின் முழுமையான வளர்ச்சிக்கு உதவுவதாகும். பெற்றோர் மற்றும் குடும்பங்களைப் பொறுத்தமட்டில், இது அவர்களின் பிள்ளைகளுக்கு பாதுகாப்பு மற்றும் ஆபத்தின்மையைக் குறிக்கிறது. மூளையின் அடிப்படை கட்டமைப்பானது பிறப்பதற்கு முன்பே தொடங்கி முதிர்வயது வரை தொடரும் ஒரு தொடர்ச்சியான செயன்முறையின் மூலம் உருவாக்கப்படுகின்றதென மூளை வளர்ச்சி தொடர்பாக மேற்கொள்ளப்பட்ட ஆராய்ச்சிகள் சுட்டிக்காட்டுகின்றன. மேற்படி கட்டமைப்பின் தரம், கற்றல், ஆரோக்கியம் மற்றும் அதனையடுத்தும் வரும்¹ நடத்தை ஆகிய அனைத்தும் ஆரம்பகால அனுபவங்களினால் நிறுவப்படுகின்ற உறுதியான அல்லது பலவீனமான அடித்தளத்தின் ஊடாக தாக்கத்திற்கு உள்ளாகின்றது. சிறுவர்கள் வீட்டில் இருக்கும் முதல் வருடத்திலும் அடுத்துறும் வருடங்களிலும் சிறப்பாகச் செயற்படுவதை ஆராய்ச்சிகள் சுட்டிக்காட்டுவதுடன் குழு அமைப்புகளில்² நல்ல தரமான பராமரிப்பு மற்றும் கல்வி மூலம் அவர்கள் பயனடைவதற்கான வாய்ப்புகளும் உள்ளன. சிறுவர்களின் வளர்ச்சி மற்றும் பாடசாலை அடைவுகளில் தரமான பராமரிப்பு சாதகமான மற்றும் நீடித்த விளைவுகளை ஏற்படுத்துவதாக பல ஆய்வுகள் உறுதிப்படுத்தியுள்ளன. இந்த ஆய்வுகள் குழந்தைகளின் வளர்ந்து வரும் சமூக, மனவெழுச்சி, அறிவாற்றல் மற்றும் மொழி திறன்களை விருத்தியடையச் செய்வதில் தரமான சூழல்களின் தீர்மானகரமான முக்கியத்துவத்தை வலியுறுத்துகின்றன. பெற்றோர் அத்தகைய அனுபவங்களை வழங்க முடியாதபோது, இதனை வழங்குவதற்கான மிகச் சிறந்த மாற்றுவழி சிறுவர் பராமரிப்பு சேவைகளாகும். தரம்வாய்ந்த சிறுவர் பராமரிப்புச் சூழல்கள் பாதுகாப்பானவையாக இருப்பதுடன் துஷ்பிரயோகம், புறக்கணிப்பு மற்றும் மன அழுத்தத்திலிருந்து சிறுவர்களை பாதுகாக்கும் அதேவேளை தங்களை விட அறிவுமிக்குந்த வளர்ந்தவர்கள் மற்றும் சம வயது குழுக்களுடன் விளையாடுவதன் மூலமும் தொடர்புகொள்வதன் மூலமும் சிறுவர்களுக்கு ஏராளமான வாய்ப்புகளும் கிடைக்கின்றன.

சிறுவர் பராமரிப்பு என்பது ஒரு நாட்டிற்கு சமூக மற்றும் பொருளாதார பயன்களை கொண்டுவரும் முதலீடாகவும் கருதப்படுகிறது. தாங்கிக்கொள்ளக் கூடிய செலவையும் சிறந்த தரத்தையும் கொண்ட சிறுவர் பராமரிப்பானது, இளம் சிறுவர்களின் நேர்மறையான வளர்ச்சி,

¹ஹார்வர்ட் பல்கலைக்கழகம் (n.d) சுருக்கமாக: முன்பிள்ளைப் பருவ அபிவிருத்தி பற்றிய விஞ்ஞானம். <https://developingchild.harvard.edu/resources/inbrief-science-of-eecd/> இலிருந்து ஜூன் 3, 2021 இல் பெறப்பட்டது

²வில்லோபி, எம். (2016) தரமான ஆரம்ப ஆண்டுகளுக்கான பராமரிப்பு மற்றும் கல்வி: ஆரம்ப ஆண்டுகளின் சேவையில் எதைப் பார்க்க வேண்டும். https://www.tusla.ie/uploads/content/barnardos-quality_early_years_care_and-education.pdf இலிருந்து ஜூன் 25, 2021 அன்று பெறப்பட்டது

பெண்களை வலுவூட்டுதல் மற்றும் பொருளாதார வளர்ச்சி³ ஆகியவற்றின் 'மும்மடங்கான ஆதாயத்தை'பெற்றுக்கொள்வதற்கு அது கொண்டுள்ள திறனை எடுத்துக்காட்டுவதற்கான பாரியதொரு முதலீடாக அமைகின்றதெனவும் வாதிடப்படுகிறது. பெண்களை வலுவூட்டும் விடயத்தில் ஊழியர் படையில் அவர்கள் பங்கேற்றலானது அவர்களை வலுவூட்டுவதற்கான முக்கிய காரணிகளில் ஒன்றாகும். இது ஒரு நாட்டின் பொருளாதார வளர்ச்சிக்கு பங்களிக்கும் முக்கிய காரணியாகவும் உள்ளது. இருப்பினும், இவ்வாறான நன்மைகள் இருந்தபோதிலும், பல நாடுகளில் ஊழியப் படையில் பெண்களின் பங்கேற்பு குறைந்து வருவதாக உலகளாவிய தரவுகள் சுட்டிக்காட்டுகின்றன. உலக வங்கியின் கூற்றுப்படி, குறிப்பாக நடுத்தர மற்றும் குறைந்த வருமானம் கொண்ட நாடுகளில்⁴ இது வீழ்ச்சியடைந்துள்ளது. தரமான சிறுவர் பராமரிப்பு இல்லாமை தாய்மார்களை தொழில் செய்வதிலிருந்து விலக்கி வைப்பதற்கான முக்கிய காரணங்களில் ஒன்றாக அடையாளம் காணப்பட்டுள்ளது. தாங்கிக்கொள்ளக்கூடிய செலவில்சிறந்த பராமரிப்பு அதிக அளவில் கிடைத்தல் ஊழியர் படையில் தாய்மாரின்பங்கேற்பு விகிதம் உயர் மட்டத்தில் இருப்பதை வெளிப்படுத்துவதுடன் குறிப்பாக முன்பள்ளி வயதிலுள்ள சிறுவர்களுக்கு சிறுவர் பராமரிப்பு கிடைத்தலானது தாய்மார்கள் தொழிலுக்கும் வாழ்க்கைக்கும் இடையிலான திருப்திகரமான சமநிலையை⁵ அடைய உதவுகின்றதெனவும் ஆய்வுகள் தெரிவிக்கின்றன.

இலங்கையில் 2017 ஆம் ஆண்டில் 36.6% வீதமாக இருந்து பெண் தொழிலாளர் பங்கேற்பு 2019 இல் 33.5% ஆக வீழ்ச்சியடைந்துள்ளதாக உலக வங்கி வெளிப்படுத்துகிறது. இலங்கையில்⁶ஊழியப் படையில் பெண்களின் பங்கேற்பைப் பாதிக்கும் காரணிகள் குறித்து சர்வதேச தொழிலாளர் அமைப்பு (ILO) நடத்திய சமீபத்திய ஆய்வில் சமூக-கலாச்சார விதிமுறைகள் மற்றும் கருத்துக்கள் பெண்கள் வேலை வாய்ப்புகளை அணுகுவதற்கு எந்த அளவிற்கு தடையாக இருக்கின்றது எனும் விடயம் கண்டறியப்பட்டுள்ளது. வீட்டுப் பொறுப்புகளை ஆண் பெண் எனும் பேதத்தின் அடிப்படையில் மாறாமல் வைத்திருக்கும் நிலையானதுபணியமர்த்தல் செயல்பாட்டில் மறைமுகமான பாகுபாடுகளுக்கு வழிவகுத்தது என்று இந்த ஆய்வு கண்டறிந்துள்ளது. சர்வதேச தொழிலாளர் அமைப்பினால் பரிந்துரைக்கப்பட்ட தீர்வு நடவடிக்கைகளில் ஒன்றாக பெண்களின் ஊதியம் இல்லாத பராமரிப்பு பணியின் சுமையை

³UNICEF (2019) சிறுவர் பராமரிப்பு மற்றும் தொழிலில் ஈடுபடும் குடும்பங்கள்: புதிய வாய்ப்பு அல்லது தவறிப்போன தொடர்பு. <https://www.unicef.org/sites/default/files/2019-07/UNICEF-Childcare%20-Family-Friendly-Policies-2019.pdf>இலிருந்து மே 26, 2021 இல் பெறப்பட்டது

⁴உலக வங்கி (2021) தொழிலாளர் படை பங்கேற்பு விகிதம், பெண்கள் (பெண்கள் தொகையில் 15 வயதுக்கு மேல்%) (மாதிரியாக்கப்பட்ட ILO மதிப்பீடு) இலங்கை. (<https://data.worldbank.org/indicator/SL.TLF.CACT.FE.ZS?locations=LK>)இலிருந்து ஜூன் 18, 2021 இல் பெறப்பட்டது

⁵Daniela Vuri (2016) சிறுவர் பராமரிப்புக் கொள்கைகள் தாய்மாரின் வேலைவாய்ப்பை அதிகரிக்குமா, IZA தொழிலாளர் உலகம். ஜூன் மாதம் பெறப்பட்டது.

⁶சர்வதேச தொழிலாளர் அமைப்பு (2016) பெண்களின் தொழிலாளர் படை பங்கேற்பைப் பாதிக்கும் காரணிகள். https://www.ilo.org/wcmsp5/groups/public/---asia/---ro-bangkok/---ilo-colombo/documents/publication/wcms_551675.pdfஇலிருந்து ஜூன் 15, 2021 அன்று பெறப்பட்டது

குறைக்கின்றதாக அமையும் தாங்கிக்கொள்ளக் கூடிய செலவில் (ஒருவேளை பொது நிதியுதவியின் கீழ்) பராமரிப்பு சேவைகளை வழங்குதல் அத்தகையதொரு தீர்வாக சுட்டிக்காட்டப்பட்டுள்ளது.

பாரம்பரிய இலங்கை சமூகத்தில் கூட்டுக் குடும்பம் பொதுவானதொரு விடயமாக இருப்பதுடன் குழந்தைகளை பராமரிப்பதில் பாட்டன் பாட்டி ஆகியோர் குறிப்பிடத்தக்க பங்கைக் கொண்டிருந்தனர். எவ்வாறாயினும், ஒரு சமீபத்திய ஆய்வின்⁷ பிரகாரம், இந்த பங்கு மற்றும் தங்கியிருக்கும் விகிதங்கள் இன்று மாற்றமடைந்துள்ளதுடன் இளம் பிள்ளைகள் மற்றும் வயதான குடும்ப உறுப்பினர்களின் பராமரிப்பு விடயம் பெற்றோரின் பொறுப்பாக மாற்றப்பட்டுள்ளதாக சுட்டிக்காட்டப்பட்டுள்ளது. இலங்கை தெற்காசியாவில் வயதான மக்கள் தொகை வேகமாக அதிகரித்து வரும் நிலையினைகொண்டிருப்பதாலும், தொற்றாத நோய்கள் அதிகரித்து வருவதாலும் தாத்தமார் பாட்டிமார்கள் மிகவும் வயதானவர்களாக இருப்பதுடன் அவர்களின் பேரக்குழந்தைகளை பராமரிக்கும் திறன் அவர்களுக்கு குறைவாக இருப்பதாக இந்த ஆய்வு கருத்துரைக்கின்றது. இதனால் குடும்ப ஆதரவு குறைந்து வரும் நிலையில் இலங்கை குடும்பங்களுக்கு தங்களுடைய வீட்டினை அடிப்படையாகக் கொண்ட பராமரிப்பு கடினமாக இருக்கக்கூடும்.

இலங்கை சனநாயக சோசலிசக் குடியரசின் அரசியலமைப்பிலுள்ள, அரசு கொள்கையின் வழிகாட்டிக் கோட்பாடுகளில், பிள்ளைகளினதும் இளம் ஆட்களினதும் உடல் வளர்ச்சியை, உள வளர்ச்சியை, ஒழுக்க வளர்ச்சியை, மத வளர்ச்சியை, சமூக வளர்ச்சியை முழுமையாக விருத்தி செய்வதனை உறுதிப்படுத்துவதற்கும், சுரண்டலிருந்தும் ஓரங்காட்டப்படுவதிலிருந்தும் அவர்களைப் பாதுகாப்பதற்கும் என அரசானது அவர்களின் நலன்களை விசேட கவனத்துடன் மேம்படுத்துதல் வேண்டும் (அத்தியாயம் VI, உறுப்புரை27[13]). மேலும், 1990 இல் ஐக்கிய நாடுகளின் சிறுவர் உரிமைகள் தொடர்பான சாசனத்தில் (UNCRC) இலங்கை கையெழுத்திட்டுள்ளது. அதனையடுத்து 1992 இல் அது சிறுவர் உரிமைகள் சாசனத்தை அறிமுகப்படுத்தியது. ஐக்கிய நாடுகளின் சிறுவர் உரிமைகள் சாசனம் (UNCRC) மற்றும் இலங்கை அரசாங்கத்தால் (GOSL) அறிமுகப்படுத்தப்பட்ட சிறுவர்களின் உரிமைகள் பற்றிய சாசனத்தில் வெளிப்படையாகக் கோட்டுக் காட்டப்பட்டுள்ள துஷ்பிரயோகம், புறக்கணிப்பு மற்றும் சுரண்டல் ஆகியவற்றிலிருந்து விடுபடுவதற்கு சிறுவர்கள் கொண்டுள்ள உரிமையினை அடைந்துகொள்ளும் பொருட்டு அடுத்தடுத்து வந்த அரசாங்கங்கள் பல கொள்கைகளை அறிமுகப்படுத்தியுள்ளன. இந்தக் கொள்கைகளில் பாலின மற்றும் பால்நிலை அடிப்படையிலான வன்முறையைத் தீர்ப்பதற்கான கொள்கை சட்டகம் மற்றும் தேசிய செயல் திட்டம் (2016-2020),

⁷வ்ணசூரிய, ஆர் (2020) இலங்கையில் சிறுவர் பராமரிப்பு உதவிகளுக்கு அதிகரித்தும் வரும் தேவை. <https://blogs.worldbank.org/endpovertyinsouthasia/growing-need-childcare-support-sri-lanka> இலிருந்து மே 17, 2021 இல் பெறப்பட்டது

இலங்கையில் மாற்று சிறுவர் பராமரிப்புக்கான தேசியக் கொள்கை, 2019 மற்றும் இலங்கை தேசிய சிறுவர் பாதுகாப்புக் கொள்கை, 2019, தேசிய முன் பிள்ளைப்பருவ பராமரிப்பு மற்றும் விருத்திக்கான கொள்கை , 2018, மற்றும் சிறுவர் ஊழியத்தை இல்லாதொழிப்பதற்கான தேசியக் கொள்கை, 2017. ஆகியவை உள்ளடங்குகின்றன. இந்தக் கொள்கைகளுக்கு மேலதிகமாக பிள்ளைகளுக்கு பாதுகாப்பானதொரு சூழலை எளிதாக்கும் வகையில் பகல்நேர பராமரிப்பு நிலையங்களின் செயற்பாடு தொடர்பான தேசிய வழிகாட்டுதல்லை 2017ஆம் ஆண்டு அரசாங்கம் அங்கீகரித்துள்ளது.

1998 ஆம் ஆண்டின் 50 ஆம் இலக்க தேசிய சிறுவர் பாதுகாப்பு அதிகாரசபைச் சட்டமானது இலங்கையில் சிறுவர்களின் உரிமைகளை உறுதிப்படுத்தும் வகையிலான வரலாற்று முக்கியத்துவம் வாய்ந்த சட்டங்களில் ஒன்றாகும். தேசிய சிறுவர் பாதுகாப்பு அதிகாரசபையானது (NCPA) இச்சட்டத்தின் கீழ் தேசியக் கொள்கையை உருவாக்குவதற்காக நிறுவப்பட்டதுடன் சிறுவர் துஷ்பிரயோகத்தைத் தடுத்தல் மற்றும் அத்தகைய துஷ்பிரயோகத்தால் பாதிக்கப்பட்ட சிறுவர்களின் பாதுகாப்பு மற்றும் சிகிச்சையளித்தல், அனைத்து வகையான சிறுவர் துஷ்பிரயோகங்களுக்கு எதிரான நடவடிக்கைகளின் ஒருங்கிணைப்பு மற்றும் கண்காணித்தல் மற்றும் அதனுடன் தொடர்புடைய அல்லது அதற்கு எதிர்நேர்விளைவான கருமங்களுக்காக உருவாக்கப்பட்டதாகும். இச் சட்டத்தின் 14வது பிரிவில் குறித்துரைக்கப்பட்டுள்ளவாறு இந்த அதிகாரசபையின் முக்கிய செயற்பாடு யாதெனில் சிறுவர் துஷ்பிரயோகத்தைத் தடுத்தல் மற்றும் அத்தகைய துஷ்பிரயோகத்தால் பாதிக்கப்படும் சிறுவர்களை பாதுகாத்தல் மற்றும் சிகிச்சையளித்தல் குறித்த தேசியக் கொள்கையை வகுப்பதில் அரசுக்கு ஆலோசனை வழங்குவதாகும். இச் சட்டத்திற்கு அமைவாக மேற்படி அதிகாரசபை சிறுவர்களுக்கான பகல்நேர பராமரிப்பு வசதிகளை தரப்படுத்தவும், மேற்பார்வையிடவும் மற்றும் கண்காணிக்கவும், சிறுவர்களுக்கான இடர்வரு நிலைகளை குறைக்கவும் அத்துடன் இலங்கையில் சிறுவர்களுக்கான தரமான பகல்நேர பராமரிப்பு சேவைகளை மேம்படுத்தவும் சிறுவர்களுக்கான பகல் நேர பராமரிப்பு நிலையங்களுக்கான தேசியக் கொள்கையினை முன்வைக்கின்றது.

1.2 நிலை பற்றிய மீளாய்வு

1.2.1 இலங்கையிலுள்ள சிறுவர் பகல்நேர பராமரிப்பு வசதிகள்

நம்பகமான தரவுகளின் பற்றாக்குறையானது இப்பராமரிப்பு வசதிகளின்வரலாற்று ரீதியிலான வளர்ச்சி மற்றும் இலங்கையில் சிறுவர் பகல் நேர பராமரிப்பு வசதிகளின் தற்போதைய நிலை ஆகியவற்றைப் பற்றியதொரு தெளிவான விளக்கத்தை முன்வைப்பதற்கான வாய்ப்பினை மட்டுப்படுத்துகின்றது. 2010 இல் இலங்கையில் உள்ள ஒன்பது மாகாணங்களையும் உள்ளடக்கியதாக பகல் நேர பராமரிப்பு வசதிகள் தொடர்பாக நடத்தப்பட்ட ஒரு மதிப்பாய்வினைத் தவிர சமீபத்தில் நடாத்தப்பட்ட எவ்வித தேசிய அளவிலான மதிப்பாய்வுகள் எதுவும் கிடைக்கவில்லை. 2010 இல் மேற்கொள்ளப்பட்ட மதிப்பாய்வின் ஊடாகமுன் பிள்ளைப் பருவ அபிவிருத்தி (ECD) நிலையங்கள் மற்றும் இலங்கையில் வழங்கப்பட்டுள்ள பகல்நேர பராமரிப்பு நிலையங்களின்அளவு பற்றிய தரவுகள் வழங்கப்பட்டுள்ளன. எவ்வாறாயினும், வடக்கு,கிழக்கு மாகாணங்களையும் பொலனறுவை மாவட்டத்தையும் உள்ளடக்காததாலும், தெற்கு, வடமத்திய மற்றும் ஊவா⁸ போன்ற சில மாகாணங்களின் வரையறுக்கப்பட்ட பிரதிநிதித்துவத்தாலும் இது மட்டுப்படுத்தப்பட்டது. இந்த மதிப்பாய்வுக்கு மேலதிகமாக, ஆரம்ப பிள்ளைப் பருவ அபிவிருத்திக்கான தேசிய செயலகத்திடமிருந்து (NSECD) பெறப்பட்ட தரவுகளும் இலங்கையில் உள்ள பகல் நேர பராமரிப்பு வசதிகளின் நிலையை மீளாய்வு செய்வதற்கு உதவியாக இருந்தது.

சிறுவர் பகல் நேர பராமரிப்பு வசதிகளின் வகைகள்

தேசிய மதிப்பாய்வில் (2010) குறிப்பிடப்பட்டுள்ளவாறு, இலங்கையில் சிறுவர் பகல் நேர பராமரிப்பு வசதிகள் பெரும்பாலும் வேலை செய்யும் பெண்களினாலே தோற்றம் பெற்றதுடன் சிறுவர்களைப் பராமரிப்பதற்கு பெற்றோருக்கு உதவுவதற்கு வீட்டில் ஆட்கள் இல்லாமை மற்றும் கூட்டுக் குடும்பங்களின் எண்ணிக்கையில் வீழ்ச்சி ஆகியவை இதற்கு காரணங்களாக அமைந்தன. அத்தகைய குடும்பங்களின் தேவைகளை பூர்த்தி செய்யும் பொருட்டு குழந்தைகளுக்கான பராமரிப்பை வழங்குவதற்கான தேவையை பூர்த்தி செய்வதற்காக பல வகையான சிறுவர் பகல் நேர பராமரிப்பு நிலையங்கள் இயங்குகின்றன. தேசிய சிறுவர் பாதுகாப்பு அதிகாரசபையினால் விருத்தியாக்கப்பட்ட சிறுவர் பகல் நேர பராமரிப்பு நிலையங்கள் தொடர்பாக தேசிய வழிகாட்டுதல்கள் மூலமாக இத்தகைய நிலையங்களை பின்வருமாறு 3 வகைகளாக வகைப்படுத்தியுள்ளது.

⁸சிறுவர் செயலகம் (2010) முன்பிள்ளைப் பருவ அபிவிருத்தி நிலையங்கள் தேசிய மதிப்பாய்வு. சிறுவர் அபிவிருத்தி மற்றும் மகளிர் விவகார அமைச்சு. <http://www.childprotection.gov.lk/documents/National%20Child%20Protection%20Policy%20-%20final%20-%202013.10.4.pdf>இலிருந்து மே 7.2021 இல் பெறப்பட்டது.

- அ) நிலைய அடிப்படையிலான சிறுவர் பகல்நேர பராமரிப்பு,
 ஆ) தொழிலிடத்தின் அடிப்படையிலான சிறுவர் பகல் நேர பராமரிப்பு மற்றும்
 இ) வீட்டு அடிப்படையிலான சிறுவர் பகல் நேர பராமரிப்பு.

ஒரு நிலையத்தை அடிப்படையாகக் கொண்ட பகல் நேரப் பராமரிப்பு, கைக்குழந்தைகள், நடை குழந்தைகள், முன்பள்ளி சிறுவர்கள் மற்றும் பாடசாலை வயதிலுள்ள பிள்ளைகள் ஆகியோருக்கு பராமரிப்பு வசதிகளை வழங்குவதுடன் அத்தகையதொரு நிலையங்கள் மு.ப 7 மணிமுதல் மதியம் 12 மணிவரை பிள்ளைகளுக்கான ஒரு முன்பள்ளியாக செயற்படுவதாகவோ அல்லது செயற்படாததாகவோ இருக்கக்கூடும். சிறுவர்களுக்கான அரச அல்லது அரச சார்பற்றதாக நிர்வகிக்கப்படும் 'டிராப்-இன்' மையங்கள் (பகல் நேர மையங்கள்) இந்தப் பிரிவில் உள்ளடக்கப்படுகின்றன. பெற்றோரின் தேவைகள் மற்றும் பணியாளர்களின் ஆற்றல்கள் ஆகியவற்றின் அடிப்படையில் இவை செயற்படும் நேரம் மாறுபடலாம். இருப்பினும் இந்த நிலையங்கள் மாலை 6 மணியளவில் மூடப்படும்.

தொழிலிடத்தின் அடிப்படையிலான சிறுவர் பகல்நேரப் பராமரிப்பு நிலையங்கள், தொழிலிடத்தின் வேலை நேரத்திற்குள் செயல்படும் வகையில் ஒரு நிறுவனத்தின் பணியாளர்கள் அல்லது உரிமையாளர்களினால் அமைக்கப்படுகின்றன. பாடசாலை அதிகாரிகளினால் பாடசாலை நேரத்திற்கு பின்னர் நடத்தப்படும் பகல் நேர பராமரிப்பு நிலையங்களும் இந்தப் பிரிவில் உள்ளடக்கப்பட்டுள்ளன. தொழிலிடங்களில் உரிமையாளர்கள் அல்லது பணியாளர்களால் நிர்வகிக்கப்படும் நிலையங்கள், பணியாளர்கள் மற்றும் உரிமையாளர்களின் தேவைகளின் அடிப்படையில் வார இறுதி நாட்களில் இவை இயங்கக்கூடும்.

இரண்டு மணித்தியாலங்களுக்கு மேலதிகமாக பெற்றோர் அல்லது பாதுகாவலரின் வீட்டைத் தவிர்ந்த பிற தனியார் வீடுகளில் உள்ள பிள்ளைகளுக்கு தனியார் வீட்டு அடிப்படையிலான பகல் நேர பராமரிப்பு வழங்கப்படுகிறது. பெரும்பாலான சந்தர்ப்பங்களில், பராமரிப்பாளர்களால் வழங்கப்படும் சேவைக்கு பெற்றோர்கள் பணம் செலுத்துதல் வேண்டும்.

பெருந்தோட்டத் துறையில் சிறுவர் பகல்நேர பராமரிப்பு வசதிகள்

பெருந்தோட்டங்களில் வழங்கப்படும் சிறுவர் பகல் நேர பராமரிப்பு சேவைகள் தொழிலிட அடிப்படையிலானவையாக இருந்த போதிலும் மற்றைய தொழிலிடங்களில் வழங்கப்படும் பகல் நேர பராமரிப்பு சேவைகளிலிருந்து கணிசமாக வேறுபடுகின்றன. பிரித்தானிய காலனித்துவ காலத்தில் தோட்டங்களில் அதிக பெண் தொழிலாளர்கள் தொழிலில் ஈடுபட்டதன் விளைவாக இந்த சிறுவர் பகல்நேர சேவைகள் ஒரு நூற்றாண்டுக்கும் மேற்பட்ட வளர்ச்சி வரலாற்றைக் கொண்டுள்ளன. இக்காலத்தில் பிள்ளைகளுக்கான பகல் நேர பராமரிப்பு வசதிகளை அறிமுகப்படுத்தியதன் நோக்கம் பெற்றோர் தோட்டங்களில் பணிபுரியும் போது அப்பிள்ளைகளைப் பராமரிப்பதாகும். இவை 'புள்ள மடுவம்' என்று அழைக்கப்பட்டன, மேலும்

பிள்ளைகள் ஓய்வு பெற்ற தொழிலாளி ஒருவரினால் அல்லது 'புள்ள அம்மாவால்' பராமரிக்கப்பட்டனர். இவ்வாறானநிலையங்கள், பிள்ளைகளின் தூண்டல், வளர்ச்சி மற்றும் அபிவிருத்தி ஆகியவற்றில் கவனம் செலுத்தாமல்⁹, பிள்ளைகளை கவனிக்கும் சேவைகளை மட்டுமே வழங்கின. எவ்வாறாயினும், இலவசக் கல்வியின் விரிவாக்கம் மற்றும் இலங்கை அரசாங்கம், பிராந்திய தோட்ட நிறுவனங்கள் (RPCs) மற்றும் பெருந்தோட்டத் தொழிற்சங்கங்கள் ஆகியவற்றை உள்ளடக்கிய ஒரு முத்தரப்பு நிறுவனமாக பெருந்தோட்ட மனிதவள அபிவிருத்தி நிதியம் (PHDT) நிறுவப்பட்டமை ஆகியவற்றையடுத்துஇந்த நிலைமை மாற்றமடைந்துள்ளது. இன்று 'புள்ள மடுவங்கள்' 3 முதல் 5 வயது வரையிலான பிள்ளைகளுக்கான முன்பள்ளி கல்வியை வழங்கும் சிறுவர்அபிவிருத்தி நிலையங்களாக (CDC) மாற்றமடைந்துள்ளன. மேற்படி நிலையங்கள் ஒழுங்குபடுத்துவதற்கு மனித வள அபிவிருத்தி நிதியம் தங்களுடைய வழிகாட்டுதல் தொகுதியொன்றை விருத்தியாக்கியுள்ளது.

1.2.2. தற்போதிய நிலவரம்

இந்த ஆவணத்தில் முன்னர் குறிப்பிடப்பட்டதைப் போல,இலங்கையில் உள்ள சிறுவர் பகல் நேர பராமரிப்பு நிலைய வசதிகள் தொடர்பான தரவுகள் மிகக் குறைவாகவே காணப்படுகின்றன. இலங்கையில் சிறுவர் பராமரிப்பு வசதிகள் பற்றிய ஆய்வுகள் இல்லாமை இதற்குக் காரணமாக இருக்கக் கூடும். சிறுவர் பகல் நேர பராமரிப்பு சேவைகளை பதிவு செய்யும் விடயத்தில் தெளிவின்மையும் காணக்கூடியதாக உள்ளது. தேசிய சிறுவர் பராமரிப்பு அதிகாரசபையினால் அறிமுகப்படுத்தப்பட்ட தேசிய சிறுவர் பகல் நேர பராமரிப்புதேசிய வழிகாட்டுதல்களின்படி, பகல் நேர பராமரிப்பு நிலையங்கள் மாகாண நன்னடத்தை மற்றும் சிறுவர் பராமரிப்பு சேவைகள் திணைக்களத்தில் பதிவு செய்யப்படுதல் வேண்டும். இருப்பினும், பல மாகாணங்களில், ஐந்து வயதுக்குட்பட்ட சிறுவர்களுக்கான சிறுவர் பராமரிப்பு நிலையங்கள்முன்பள்ளி கல்விக்காக நிறுவப்பட்டுள்ள ஒழுங்குபடுத்தல் அமைப்புகளில் பதிவு செய்யப்படுகின்றன. ஊவா மாகாணத்தில், ¹⁰ஐந்து வயதுக்குட்பட்ட சிறுவர்களின் உடல் மற்றும் உள வளர்ச்சி அத்துடன் பாதுகாப்பிற்காக நடத்தப்படும் பகல் நேர பராமரிப்பு நிலையங்கள் அல்லது வேறு ஏதேனும் நிலையங்கள் முன்பிள்ளைப் பருவ அபிவிருத்தி அதிகாரசபையில் பதிவு செய்யப்படுதல் வேண்டும். மேலும், வியாபாரப் பெயர்கள் பதிவுக்கான மாகாணத் திணைக்களங்களில் வணிகங்களாகப் பதிவுசெய்யப்பட்ட பகல் நேர பராமரிப்பு நிலையங்களும் உள்ளன. இந்த தெளிவின்மை மற்றும் சிறுவர் பகல் நேர பராமரிப்பு நிலையங்கள் பற்றிய வரையறுக்கப்பட்ட ஆய்வுகள் ஆகியவை

⁹வர்க்குரிய, ஆர்., சோசலே, எஸ்.,டே, எஸ். (2020) இலங்கையில் முன்பிள்ளைப் பருவ பராமரிப்பு மற்றும் கல்வியை ஒருங்கிணைத்தல். <https://openknowledge.worldbank.org/bitstream/handle/10986/34646/9781464816185.pdf>இலிருந்து பெறப்பட்டது

¹⁰ஊவா மாகாண சபை(2017) முன்பிள்ளைப் பருவ அபிவிருத்திக்கான நியதிச்சட்டம் . https://www.up.gov.lk/images/2017/01/1706_10-E.pdfஇலிருந்து ஜூலை 1, 2021 இல் பெறப்பட்டது

தற்போதைய நிலைமையை மிகவும் துல்லியமாக விவரிப்பதை கடினமாக்குகின்றது. எவ்வாறாயினும், இத்தகைய வரையறைகள் இருந்தபோதிலும், இலங்கையில் உள்ள சிறுவர் பகல் நேர பராமரிப்பு நிலையங்கள் மற்றும் இந்த நிலையங்களில் பதிவுசெய்யப்பட்டுள்ள சிறுவர்களின் எண்ணிக்கை குறித்த சில சமீபத்திய தரவுகளை NSECDஇற்குவழங்க முடிந்தது. ஆரம்ப பிள்ளைப் பருவ அபிவிருத்தி பற்றிய இந்த தேசிய மதிப்பாய்வு, ஒரு தசாப்தத்திற்கு முன்னர் நடத்தப்பட்டதாக இருப்பினும் நாட்டில் உள்ள சிறுவர் பகல் நேர பராமரிப்பு நிலையங்கள் பற்றிய விரிவானதொரு விளக்கக்காட்சியை உருவாக்குவதற்கு பங்களிப்பு வழங்கிய பயனுள்ள தகவல் மூலமாக இருந்தது. இந்த மூலங்களிலிருந்து சேகரிக்கப்பட்ட தரவு பின்வருவனவற்றை வெளிப்படுத்துகின்றது.

- 2016 ஆம் ஆண்டில் நாடளாவிய ரீதியில் 23365 சிறுவர்களுக்கு சேவையினை வழங்கும் 1209 பகல்நேர பராமரிப்பு நிலையங்கள் இருந்தன. இந்த நிலையங்களில் பெரும்பாலானவை கொழும்பு (189) மற்றும் குருநாகல் (200) மாவட்டங்களில் அமைந்துள்ளன.
- 2010 இல் நடத்தப்பட்ட தேசிய மதிப்பாய்விற்கு அமைவாக, இலங்கையில் சிறுவர் பகல்நேர பராமரிப்பு நிலையங்கள் தனியார் நிறுவனங்கள் அல்லது தனிநபர்கள், பொது நிறுவனங்கள், மத நிறுவனங்கள் மற்றும் அரசு சார்பற்ற நிறுவனங்களால் நிர்வகிக்கப்படுகின்றன. இவற்றுள் பெரும்பான்மையானவை தனியார் துறையால் நிர்வகிக்கப்படுகிறது. பெரும்பாலான சிறுவர் பகல்நேர பராமரிப்பு நிலையங்கள் (56%) வழங்கும் சேவைக்கான கட்டணத்தை வசூலிக்கின்றன. இருப்பினும், நலன்புரி நிலையங்களாகச் செயற்படும் கட்டணம் அறவிடப்படாத பகல் நேர பராமரிப்பு நிலையங்களும் உள்ளன.
- பெரும்பாலான சிறுவர் பகல்நேர பராமரிப்பு நிலையங்களின் தொடர்பாடல் மொழியாக தாய்மொழி (73%) காணப்படுகின்றது. இருப்பினும், நிலையங்களில் பிள்ளைகளுடன் தொடர்புகொள்வதற்காக இரு மொழிகளை (சிங்களம் மற்றும் தமிழ்/சிங்களம் மற்றும் ஆங்கிலம்/தமிழ் மற்றும் ஆங்கிலம்) பயன்படுத்தும் சிறுவர் பகல்நேர பராமரிப்பு நிலையங்களும் உள்ளன.
- சில சிறுவர் பகல் நேர பராமரிப்பு நிலையங்கள் போதுமான உட்புற மற்றும் வெளிப்புற இடவசதியின்றி செயல்படுகின்றன என்பதை தேசிய மதிப்பாய்வு, 2010 வெளிப்படுத்துகிறது. சிறுவர் பகல்நேர பராமரிப்பு நிலையங்களின் பொருத்தமான உட்புற மற்றும் வெளிப்புற உபகரணங்கள் மற்றும் கற்றல் சாதனங்கள் தொடர்பான நிலைமை திருப்திகரமாக இல்லை எனவும் மேற்படி மதிப்பாய்வு தெரிவிக்கின்றது. குறைந்த வருமானம் பெறும் சமூகங்களிலிருந்தும் கூட இந்த வசதிகளை வழங்குவதற்கு பெற்றோர்களின் ஆதரவைப் பெற்றிருக்க முடியும் என்று தெரிவிக்கும் இந்த மதிப்பாய்வு

இந்த அத்தியாவசிய சாதனங்கள் கிடைக்காமைக்கு சோம்பல் மற்றும் ஆர்வமின்மை காரணமாக இருப்பதாக தெரிவதாகவும் குறிப்பிடுகின்றது.

- சிறுவர் பகல் நேர பராமரிப்பு நிலையங்களில் உள்ள பராமரிப்பாளர்கள் தங்கள் பராமரிப்பில் வைக்கப்பட்டுள்ள இளம் பிள்ளைகளின் பாதுகாப்பு, பராமரிப்பு மற்றும் தீங்கு ஏற்படாத நிலைக்கு பொறுப்புடையவர்களாவர். அவர்கள் சிறுவர் பராமரிப்பில் முறையான பயிற்சி பெற்றிருக்க வேண்டும். இருப்பினும், 2010ஆம் ஆண்டின் மதிப்பாய்வின் படிக்கணிசமான சதவீத பராமரிப்பாளர்கள் (43%) சிறுவர் பராமரிப்பு தொடர்பாக எவ்வித பயிற்சியும் பெறவில்லை. இதற்கான முறையானதொரு கண்காணிப்பு முறைமை இல்லாவிடத்து இந்நிலை இப்போது கூடமாற்றமடைவதற்கான வாய்ப்பில்லை.
- பல சிறுவர் பகல்நேர பராமரிப்பு நிலையங்கள் சிறுவர்களுக்கு உணவு வழங்குவதில்லை. பெரும்பான்மையானவர்கள் வீட்டிலிருந்து உணவை கொண்டுவருகிறார்கள்.
- பெரும்பாலான பராமரிப்பாளர்கள் சிறுவர் பகல் நேர பராமரிப்பு நிலையங்களிலும் முன்பள்ளிகளிலும் வேலை செய்வதை தேசிய மதிப்பாய்வு - 2010, வெளிப்படுத்துகிறது. சிறுவர்களின் வளர்ச்சியில் அது ஏற்படுத்தும் தாக்கம் இன்னும் ஆய்வு செய்யப்படவில்லை.
- பெற்றோர்களுடன் அடிக்கடி சந்திப்புகள் இடம்பெறுதல் அவசியமாக இருந்த போதிலும் தேசிய மதிப்பாய்வு 2010இல் உள்வாங்கப்பட்ட நிலையங்களில் அரைவாசியளவு மாத்திரமே, மாதாந்த கூட்டங்களை நடத்துகின்றன. இது பெற்றோர் பகல் நேர பராமரிப்பு நடவடிக்கைகளில் ஒரு பகுதியாக இருப்பதை தடுக்கின்றது.

சிறுவர் பராமரிப்பு சேவைகளை அடைந்துகொள்வதற்கு முக்கிய தடைகளாக தாங்கக்கூடிய செலவு, இலகுவாக சென்றுவருதல், நம்பிக்கை மற்றும் தரம் ஆகியவை காணப்படுவதாக குளோபல் ரிசேர்ச் வெளிப்படுத்துகிறது. இந்த கட்டுப்பாடுகள் இலங்கை உட்பட பல நாடுகளுக்கு பொதுவானதாகும். 2018¹¹இல் வெளியிடப்பட்ட 'சிறுவர் பராமரிப்பினை கையாளுதல்: இலங்கையில் தொழில் தருநர்களின் உதவி வழங்கப்படும் சிறுவர் பராமரிப்பு தொடர்பான வணிகப் பார்வை' என்ற அறிக்கை, 'தாங்கக்கூடிய செலவு மற்றும் தரமான சிறுவர் பராமரிப்பு கிடைக்காததால், பல பெற்றோர்கள் சம்பளம் பெறும் வேலைகளை தொடர்வதற்கு அல்லது திரும்புவதற்குத் தடையாக இருக்கின்றது எனும் விடயத்தை தெரிவிக்கும் போது மேற்படி தடைகளை மீண்டும் வலியுறுத்திக் கூறுகின்றது. ஊழியர்களுக்கு அணுகக்கூடிய சிறுவர் பராமரிப்பு இல்லாத நிலையில், இலங்கை தொழில்தருனர்கள் தேர்ச்சிமிக்க பணியாளர்களை ஆட்சேர்ப்பு செய்வதிலும் தக்கவைத்துக்கொள்வதிலும் சிரமங்களை எதிர்கொள்ளும் அதேவேளை தொழிலுக்கு சமூகமளிக்காமை, மகப்பேற்று நலன்களை

¹¹சர்வதேச நிதி நிறுவனம் (2018). சிறுவர் பராமரிப்பைச் சமாளித்தல்: இலங்கையில் தொழில்தருநரினால் உதவி வழங்கப்படும் சிறுவர் பராமரிப்பு சார்ந்த வணிகப் பார்வை <https://www.ifc.org/wps/wcm/connect/fe0a2fa6-6dde-483a-be75-48c0cc66ceb2/Report.pdf?MOD=AJPERES&CVID=mulpGj> இலிருந்து ஜூன் 2, 2021 அன்று பெறப்பட்டது

வழங்குவதன் மூலம் கிடைக்கும் விளைவு குறைவடைதல்மற்றும் போதியளவு தலைமைத்துவ பன்முகத்தன்மை இல்லாமை ஆகியவற்றையும் எதிர்நோக்குகின்றனர். இந்தச் சூழ்நிலையில் தொழில் புரியும் பெற்றோரின் பிள்ளைகளுக்கு தாங்கத்தகு செலவில் உயர்தரத்தைக் கொண்ட சிறுவர் பகல் நேர பராமரிப்பு வசதிகளை விரிவுபடுத்துதல் இன்றியமையாததாகும்.

தேசிய சிறுவர் பாதுகாப்பு அதிகார சபையானது சிறுவர் பகல்நேர பராமரிப்பு நிலையங்களுக்கான தேசிய வழிகாட்டுதல்களை நாட்டின் தற்போதுள்ள தேவையை நிவர்த்தி செய்யும் பொருட்டு அறிமுகப்படுத்துகின்றது.(இணைப்பு 01 ஐ பார்வையிடவும்). இதற்கு 25.07.2017 இல் அமைச்சரவை ஒப்புதல் அளித்துள்ளது. தேசிய வழிகாட்டுதல்களானது பின்வரும் நோக்கை அடிப்படையாகக் கொண்டது.

- 4 மாதங்களுக்கும் 12 வயதுக்கும் உட்பட்ட சிறுவர்களுக்கு தொழில்வாண்மைமிக்க மற்றும் பாதுகாப்பான சிறுவர் பகல்நேர பராமரிப்பு சேவைகளை ஊக்குவித்தல்.
- நாடளாவிய ரீதியில் உள்ள சகல சிறுவர் பகல்நேர பராமரிப்பு நிலையங்களுக்கிடையில் தரமான உறுதியளிக்கப்பட்ட, தரப்படுத்தப்பட்ட செயன்முறையை உறுதி செய்தல்.
- சிறுவர்களின் பராமரிப்பு மற்றும் ஒட்டுமொத்த பிள்ளைப் பருவ வளர்ச்சி தேவைகள் பூர்த்தி செய்யப்படுவதையும் அவை அவர்களின் அபிவிருத்தி இலக்குகளுடன் இசைந்தொழுகுகின்றன என்பதையும் உறுதிசெய்தல்
- குறிப்பிடப்பட்ட குறைந்தபட்ச தரநிலைகளை அடையும் திறன் கொண்ட சிறுவர் பகல் நேர பராமரிப்பு நிலையங்களை அமைப்பதற்கும், ஏற்கனவே உள்ள மையங்களை மேம்படுத்துவதற்கும் வழிகாட்டுதல்களை வழங்குதல்.

இலங்கையின் சிறுவர் பகல்நேர பராமரிப்பு நிலையங்களுக்கான தேசிய வழிகாட்டுதலானது தேசிய சிறுவர் பாதுகாப்பு அதிகாரசபையால் நன்னடத்தை மற்றும் சிறுவர் பராமரிப்பு சேவைகள் திணைக்களம், முன்பிள்ளைப்பருவ அபிவிருத்திக்கான தேசிய செயலகம் மற்றும் ஏனைய பங்குதாரர்களோடும், பகல்நேர பராமரிப்பு சேவை தொடர்பான நிபுணர்களினது ஆலோசனைகளோடு உருவாக்கப்பட்டதாகும்.

தேசிய வழிகாட்டுதல்களானது, சிறுவர் பகல்நேர பராமரிப்பு மையங்களை பதிவு செய்வதற்கான முறையான செயல்முறை,குறைந்தபட்ச தரங்கள் மற்றும் கண்காணிப்பு முறைமையை அறிமுகப்படுத்துகின்றது. இத்தேசிய வழிகாட்டுதல்களின் கீழ் சிறுவர் பராமரிப்பு தொடர்பான பின்வரும் 15 முக்கிய விடயங்கள் உள்ளடக்கப்படுகின்றது.

1. சிறுவர் பகல் நேர பராமரிப்பு நிலையங்களை நிருவகிக்கும் பிரதான கோட்பாடுகள்
2. பதிவு செய்யும் நடைமுறைகள்
3. பணியாட்டொகுதியினர்களை வழங்குதல்
4. சிறுவர் பகல் நேர பராமரிப்பு நிலையங்களின் பௌதீக சூழல்

5. பராமரிப்பு, கல்வி மற்றும் விளையாட்டு
6. சுகாதாரம் மற்றும் பாதுகாப்பு
7. சிறுவர் உரிமைகள் மற்றும் சிறுவர் பாதுகாப்பு
8. பல்வகைமை மற்றும் சம வாய்ப்புகள்
9. இயலாமையுடன்கூடிய பிள்ளைகள்
10. தனியார் துறையினரால் தொழிற்படுத்தப்படும் பகல் நேர பராமரிப்பு நிலையங்கள்
11. பிள்ளைகளை பொறுப்பளிக்கும் நிலையங்கள்
12. பிள்ளைகள்/பாதுகாவலர்களுடன் ஒத்துழைப்புடன் பணியாற்றுதல்
13. அறிக்கைகளை பேணிவருதல்
14. மேற்பார்வை மற்றும் முறைப்பாடு
15. இணையத்தள அடிப்படையிலான தகவல்கள் நிலையம்

இதற்கு மேலதிகமான , தேசிய பயிலுனர்கைத்தொழில் பயற்சி அதிகாரசபை (NAITA) மற்றும் முன்றாம் நிலைக் கல்வி மற்றும் தொழில் கல்வி ஆணைக்குழு (TVEC) ஆகியவற்றுடன் இணைந்து சிறுவர் பராமரிப்பு பற்றிய தேசிய தொழிசார் தகைமை (NVQ), மட்டம் 4 பாடநெறிக்கான வரைவு தேசிய சிறுவர் பாதுகாப்பு சபையினால் தயாரிக்கப்பட்டுள்ளது. இது சிறுவர்களுக்கு வழங்கப்படும் பராமரிப்பின் தரத்தை மேம்படுத்துவதாக அமைவதால் சிறுவர் பராமரிப்பாளர்களாக மாற விரும்புவவர்களுக்கு இந்தப் பாடத்திட்டம் கட்டாயமாக்கப்படலாம்.

2. சிறுவர் பகல் நேர பராமரிப்பு வசதிகள் பற்றிய தேசிய கொள்கை

2.1 அறிமுகம்

இலங்கையிலுள்ள சிறுவர்களுக்கு உயர் தரத்திலான சிறுவர் பகல் நேர பராமரிப்பு சேவைகளை மேம்படுத்துவதற்காக தேசிய சிறுவர் பாதுகாப்பு அதிகாரசபையால் (NCPA) விருத்தியாக்கப்பட்ட இலங்கையில் சிறுவர் பகல் நேர பராமரிப்பு வசதிகள் தொடர்பான தேசியக் கொள்கையை இந்தப் பிரிவு முன்வைக்கிறது. இலங்கையில் சிறுவர்களுக்கு வழங்கப்படும் அனைத்து சிறுவர் பகல் நேரப் பராமரிப்பு சேவைகளுக்கும் இது பொருந்துகின்றது. இலங்கை அரசாங்கம் (GOSL) இந்த தேசிய கொள்கையின் மூலம் சிறுவர்களுக்கு குறிப்பாக வேலை செய்யும் பெற்றோருக்கு நியாயமான மற்றும் தாங்கிக்கொள்ளக் கூடிய செலவில் பகல் நேர பராமரிப்பு வசதிகள் கிடைப்பதை உறுதி செய்வதற்காக சிறுவர் பகல் நேர பராமரிப்பு சேவைகளை மேம்படுத்துவதற்கும் ஒழுங்குபடுத்துவதற்குமான நிலைமைகளை தோற்றுவிக்கின்றது. அதனை முழுமையாக நடைமுறைப்படுத்துவதன் மூலம், இலங்கையானது தமது பிள்ளைகளுக்கான வளமூட்டப்பட்டகுழலை நாடும் அனைத்து பெற்றோர்களினதும் குடும்பங்களினதும் தேவைகளைப் பூர்த்தி செய்வதற்கு நியாயமான மற்றும் தாங்கிக்கொள்ளக் கூடிய செலவில் சிறுவர் பகல்நேர பராமரிப்பு வசதிகளை வழங்க முடியும்.

சிறுவர்களின் பகல்நேர பராமரிப்பு வசதிகள் குறித்த உத்தேச தேசியக் கொள்கையானது, செயற்பாட்டிற்கான ஐந்து பகுதிகளை உள்ளடக்கியதாக விருத்தியாக்கப்பட்டுள்ளது.

அ) நியாயமான மற்றும் தாங்கிக்கொள்ளக் கூடிய செலவில் பகல்நேர பராமரிப்பு சேவைகளுக்கு சமமான முறையில் அணுகுவதற்கான வாய்ப்பு

ஆ) நிலையத்தில் சிறுவர்களுக்கு வழங்கப்படும் பராமரிப்பின் தரத்தை மேம்படுத்துதல்

இ) மாற்றுத் திறனுடைய சிறுவர்களுக்கான பராமரிப்பு

ஈ) சிறுவர் பகல் நேர பராமரிப்பு நிலைய முகாமைத்துவம்

உ) ஒழுங்குமுறைகள் மற்றும் ஆளுகை

முன்மொழியப்பட்ட உத்திகளுடன் இந்த ஒவ்வொரு பகுதிக்கும் கொள்கைகள் விதிக்கப்பட்டுள்ளன. அனைத்து பங்கீடுபாட்டாளர்களினதும் வகிபாகங்கள் மற்றும் பொறுப்புகளைக் குறிப்பிடும் ஒரு செயல்படுத்தல் கட்டமைப்பும் கொள்கையில் முன்வைக்கப்பட்டுள்ளது.

2.2 கலைச்சொற்கள்

பராமரிப்பாளர் என்பது சிறுவர்களுக்கு¹²நேரடியாக பராமரிப்பினை வழங்கும் நபராவார். அவர்சிறுவர்களின் அடிப்படைத் தேவைகளான உணவு வழங்குதல், ஆடை அணிவித்தல், விளையாடும் போது மேற்பார்வை செய்தல், சுத்தம் செய்தல், ஏற்படுவதற்கு சாத்தியமான அனைத்து விதமான தீங்குகளிலிருந்து அவர்களைப் பாதுகாத்தல் போன்ற சிறுவர்களின் தேவைகளைப் பூர்த்தி செய்கிறார். பராமரிப்பாளர்கள் தங்கள் பராமரிப்பில் உள்ள சிறுவர்களுக்கு பயனுள்ள கற்றல் சூழலையும் வழங்க வேண்டும்.

சிறுவர் பகல் நேர பராமரிப்பு நிலையம் என்பது முன்பள்ளி சிறுவர்களுக்கு அவர்களின் பெற்றோருக்கு அவர்களின் வேலையில்¹³ ஈடுபட உதவும் வகையில் பராமரிப்பினை வழங்கும் ஒரு நிறுவனமாகும். இவை பணியிடங்கள் அல்லது வீடுகள்/குடும்பங்களில் நிர்ணயிக்கப்பட்ட நேரங்களில் தொழிற்படுத்தப்படலாம். இந்தக் கொள்கையில் சிறுவர் பகல் நேரப் பராமரிப்பு நிலையங்கள் என்பது தேசிய சிறுவர் பாதுகாப்பு அதிகாரசபையினால் அறிமுகப்படுத்தப்பட்ட சிறுவர் பகல் நேரப் பராமரிப்பு தொடர்பான வழிகாட்டுதல்களில் குறிப்பிடப்பட்டுள்ள 4 மாதம் தொடக்கம் 12 வயது வரை வயது வரம்பிற்குள் உள்ள அனைத்து சிறுவர்களுக்கும் பகல் நேரப் பராமரிப்பு வழங்கும் மையங்களாக வரையறுக்கப்படுகிறது.

¹²மெரியம்- வெப்ஸ்டர் அகராதி. "பராமரிப்பவர்." ஜூலை 2, 2021 இல் Merriam-Webster, <https://www.merriam-webster.com/dictionary/caregiver> இலிருந்து பெறப்பட்டது.

¹³கொலின்ஸ் அகராதி (என்.டி.) பகல் நேர பராமரிப்பு நிலையம் பற்றிய வரைவிலக்கணம் <https://www.collinsdictionary.com/dictionary/english/daycare-centre> இலிருந்து ஜூலை 2, 2021 இல் பெறப்பட்டது

மாற்றுத் திறனாளி சிறுவர்கள் என்பது சில செயற்பாடுகளைச் செய்வதையும் (செயல்பாடு வரம்பு)¹⁴ அவர்களைச் சுற்றியுள்ள உலகத்துடன் தொடர்புகொள்வதையும் (பங்கேற்பு வரம்பு) கடினமாக்குகின்ற ஏதேனும் உடல் அல்லது உள நிலையிலான கோளாறாகும். குறைபாடுகளைக் கொண்டுள்ள சிறுவர்கள் பரந்த அளவிலான தேவைகளைக் கொண்ட பல்வேறு குழுவாக உள்ளனர். சில குறைபாடுகள் மறைந்த நிலையில் இருக்கலாம் அல்லது எளிதாக காணக்கூடியதாக இல்லாதிருக்கலாம்.

நியாயமான மற்றும் தாங்கிக்கொள்ளக்கூடிய செலவிலான சிறுவர் பராமரிப்பு என்பது பாலினம், இனம், மொழி, இயலாமை அல்லது குடும்பப் பின்னணி போன்ற தனிப்பட்ட அல்லது சமூக-பொருளாதார சூழ்நிலைகள், சிறுவர் பராமரிப்பு சேவைகளின்¹⁵ பலன்களைப் பெறுவதற்கு தடையாக இருக்காமல் இருக்கும் நிலை என வரையறுக்கப்படுகிறது. தாங்கிக்கொள்ளக்கூடிய செலவு என்பது இந்த சேவைகள் விலை உயர்ந்தவை அல்ல என்பதாகும். சிறுவர் பகல்நேரப் பராமரிப்பு சேவைகளை பெறுவதற்கான வாய்ப்பு நியாயமானதாகவும் தாங்கிக்கொள்ளக்கூடிய செலவிலும் இருக்க வேண்டும்.

உள்வாங்குகை நடைமுறைகள் சிறுவர்களின் பன்முகத்தன்மையை அங்கீகரித்து, கற்றல் நடவடிக்கைகளில் முழுமையாக பங்கேற்க அவர்களுக்கு உதவுகிறது. மேற்படி உள்வாங்குகை நடைமுறை கற்றல் அனுபவத்தை¹⁶ மேம்படுத்தும் ஒரு வளமாக சிறுவர்களின் பன்முகத்தன்மையை மதிப்பிடுகிறது. கற்பித்தலில் அனைவரையும் உள்ளடக்கிய அணுகுமுறை என்பது அனைத்து மாணவர்களின் கற்றல் தேவைகளையும் அங்கீகரித்தல், இடமளித்தல் மற்றும் பூர்த்தி செய்தல், மாணவர்கள் தனிப்பட்ட கற்றல் தேவைகளை கொண்டவர்கள் எனவும் பலதரப்பட்ட சமூகங்களைச் சேர்ந்தவர்கள் என்பதையும் ஒப்புக்கொள்ளுதல் மற்றும் மாணவர்களை நிலையான எதிர்வுகூறத்தக்க மற்றும் கற்றல் சார்ந்த நிலையான அணுகுமுறைகளுடன்¹⁷ கூடிய குறிப்பிட்ட குழுக்களைச் சேர்ந்தவர்கள் என அவர்களை ஒரே மாதிரியாகக் காட்டுவதைத் தவிர்த்தல் என்பனவாகும்.

சிறுவர் பராமரிப்பின் தரம் என்பது சராசரியானதென கருதப்பட முடியாததும் சிறப்பானது என்று பொருள்படுகின்றதுமான சிறப்பின் அளவு என வரையறுக்கப்படுகிறது. பெற்றோர்கள் தாங்கள் தேர்ந்தெடுக்கும் சிறுவர் பராமரிப்பு வழங்குநர் தங்கள் பிள்ளை உளரீதியாகவும் உடல்

¹⁴இயலாமை மற்றும் ஆரோக்கியம் பற்றிய கண்ணோட்டம். <https://www.cdc.gov/ncbddd/disabilityandhealth/disability.html> இலிருந்து ஜூன் 24, 2021 அன்று பெறப்பட்டது.

¹⁵பொருளாதார ஒத்துழைப்பு மற்றும் அபிவிருத்திக்கான அமைப்பு (2008) கொள்கை சுருக்கம்: கல்வியில் சமத்துவத்திற்கான பத்து படிகள். <https://www.oecd.org/education/school/39989494.pdf> இலிருந்து ஜூன் 10, 2021 இல் பெறப்பட்டது

¹⁶சமத்துவ சவால் பிரிவு (2013) கல்வியாளர்களுக்கான சமத்துவம் மற்றும் பன்முகத்தன்மை: உள்வாங்குகை நடைமுறை. ஜூன் 12, 2021 இல் பெறப்பட்டது <https://www.ecu.ac.uk/wp-content/uploads/external/e-and-d-for-academics-factsheet-inclusive-practice.pdf>

¹⁷டஸ்மேனியா பல்கலைக்கழகம் (2018). கற்பித்தல் மற்றும் கற்றல்: உள்வாங்குகை நடைமுறைகள். <https://www.teaching-learning.utas.edu.au/unit-design/inclusive-practices> இலிருந்து ஜூன் 13, 2021 இல் பெறப்பட்டது

ரீதியாகவும் செழிக்கத்தக்க¹⁸ ஒரு பாதுகாப்பான, ஊக்கமளிக்கும் மற்றும் அன்பான சூழலை வழங்குவார் என்பதை உணரக்கூடியதாக இருக்க வேண்டும் என்பதே இதன் அடிப்படையாகும்.

பதிலளிக்கக்கூடிய பராமரிப்பு எனும் விடயமானது ஒவ்வொரு பிள்ளைக்கும் தனித்துவமான தேவைகள் மற்றும் விருப்பத்தேர்வுகள் இருப்பதையும், நம்பகமான பெரியவர்களுடன் முன்னும் பின்னுமாக மேற்கொள்ளப்படும் சமூக தொடர்புகள் மூலம் இளம் பிள்ளைகள் சிறப்பாகக் கற்றுக்கொள்வதையும் இனங்காண்கின்றது. சிறுவர்களின் சமூக மற்றும் மனவெழுச்சி ஆரோக்கியத்தை கற்பித்தல் மற்றும் பிள்ளை வளர்ப்பு முறையை மேம்படுத்துகின்றது. இது பிள்ளையின் குறிப்புகளுக்கு (கண் பார்வைகள், சைகைகள், முகபாவங்கள் ஒலிகள் போன்றவை) அவதானம் செலுத்துவதையும் பிள்ளை எதனைச் சொல்வதற்கு அல்லது தெரிவிப்பதற்கு முயற்சிக்கிறது என்பதைப் பற்றி சிந்திப்பதையும் பிள்ளைக்கு கூருணர்வுமிக்க முறையில்¹⁹ பதிலளிப்பதையும் உள்ளடக்குகின்றது.

2.3. கொள்கையின் வழிகாட்டுதல் கோட்பாடுகள்

சிறுவர் பகல்நேர பராமரிப்பு வசதிகள் பற்றிய தேசியக் கொள்கை பின்வரும் கொள்கைகளால் வழிநடத்தப்படுகிறது.

1. அனைத்து சிறுவர்களுக்கும் உயிர்வாழ்வதற்கும் அபிவிருத்தியடைவதற்கும் உரிமை உண்டு.
2. சிறுவர்கள் தொடர்பான அனைத்து நடவடிக்கைகளும் சிறுவர்கள் அல்லது சிறுவர்கள் குழுவின் சிறந்த நலனை முதன்மை நோக்காகக் கொண்டிருத்தல் வேண்டும். மற்றவர்களின் (பெற்றோர், சமூகம், அரசு) நலன் இதனை விஞ்சுகின்ற அக்கறையாக²⁰ இருக்கக்கூடாது.
3. பகல் நேர பராமரிப்பில் உள்ள ஒவ்வொரு பிள்ளைக்கும் பாதுகாப்பான, இடர் ஏற்படாத மற்றும் சிறுவர்களின் தேவைகளுக்குப் பதிலளிக்கக்கூடிய சூழலில் அபிவிருத்தியடைவதற்கு வாய்ப்பு இருத்தல் வேண்டும். இது பெற்றோருக்கு தங்கள் பிள்ளைகள் பாதுகாப்பான கரங்களில் இருக்கின்றார்கள் எனும் உணர்வினைத் தருவதுடன் இது உழைக்கும் பெற்றோரின் உற்பத்தித்திறனை அதிகரிப்பதற்கும் பங்களிக்கின்றது.
4. பராமரிப்பாளர்கள் நன்கு பயிற்றுவிக்கப்பட்டவர்களாகவும், நம்பகமானவர்களாகவும், சரியான மனப்பான்மை மற்றும் திறன்களைக் கொண்டிருக்கவும் வேண்டும். மேலும் இவர்கள்

¹⁸ கலிபோர்னியா கல்விப் பிரிவு (n.d.) தரமான குழந்தைப் பராமரிப்பை வரையறுத்தல் 20 ஜூன் 2021 இல் <https://www.cde.ca.gov/sp/cd/re/caqdefinecare.asp> இலிருந்து பெறப்பட்டது.

¹⁹ ராக்கால், எல். (2019) பதிலளிக்கும் பராமரிப்பு என்றால் என்ன. <https://info.childcareaware.org/blog/responsive-caregiving> இலிருந்து மே 11, 2021 இல் பெறப்பட்டது

²⁰ சிறுவர் உரிமைகள் தொடர்பான சமவாயம் (1989) உறுப்புரைகள் 6 மற்றும் 3 <https://www.ohchr.org/en/professionalinterest/pages/crc.aspx> இலிருந்து மே 30, 2021 இல் பெறப்பட்டது

சிறுவர்களின் வெவ்வேறு தேவைகளுக்கு சரியான முறையில் பதிலளித்தல் வேண்டும். சிறுவர்களின் அபிவிருத்திமற்றும் வளர்ச்சி, அவர்களின் கற்றல் பாணிகள் மற்றும் அவர்களின் தனித்துவமான பண்புகள் பற்றிய அறிவு பராமரிப்பாளர்களுக்கு அவசியமானதாகும்.

5. சிறுவர்களின் வளர்ச்சித் தேவைகள், அவர்களின் கண்ணோட்டங்கள், தனிப்பட்ட குணாதிசயங்கள் மற்றும் அவர்களது குடும்பங்களின் கலாச்சாரங்களுக்கு மதிப்பளித்தல் அவர்களின் ஆரோக்கியமான வளர்ச்சிக்கு மிகவும் முக்கியமானதாகும். பராமரிப்பாளர்கள் சிறுவர்களுக்கு மதிப்பளிக்க வேண்டும் என்பதுடன் அனைத்து வகையான பாகுபாடுகளிலிருந்தும் அவர்களைப் பாதுகாத்தல் வேண்டும். தோற்றம், பாலினம், இனம், மதம், சமூக நிலை அல்லது இயலாமை ஆகியவற்றின் அடிப்படையில் எந்தப் பிள்ளைக்கும் பாகுபாடு காட்டக்கூடாது.

6. பராமரிப்பாளர் மற்றும் பிள்ளையின் பெற்றோர்/பாதுகாவலர்கள்/குடும்பத்தினருக்கு இடையிலான உறவுகள் பிள்ளையின் நல்வாழ்வுக்கு மிகவும் முக்கியத்துவம் வாய்ந்தவைகளாகும். பெற்றோர்களுக்கும் பராமரிப்பாளர்களுக்கும் இடையிலான உறவானது மரியாதை மற்றும் ஆக்கபூர்வமான அணுகுமுறையால் அடையாளப்படுத்தப்படும் போது, உருவாக்கப்பட்டுள்ள கற்றல்சார்ந்த சூழல் மற்றும் கற்றல்²¹ ஆகியவற்றில் பிள்ளைகள் மிகவும் நேர்மறையான மனப்பாங்கினை கொண்டிருப்பர்.

7. பகல் நேர பராமரிப்பு சூழல்களில் விளையாட்டு மற்றும் பொழுதுபோக்கு ஒரு முக்கியமான தேவைப்பாடாகும். சிறுவர்கள் விளையாட்டின் மூலம் பல விடயங்களைக் கற்றுக்கொள்கிறார்கள். நண்பர்களை உருவாக்கவும், ஒத்துழைக்கவும், முடிவுகளை எடுக்கவும், தோல்வி மற்றும் வெற்றியை அனுபவிக்கவும் அவர்கள் இதன் மூலம் கற்றுக்கொள்கிறார்கள். சிறுவர்கள் உரிமை பற்றிய சாசனத்தின் (CRC) பிரிவு 31, ஒவ்வொரு பிள்ளைக்கும் ஓய்வு, பொழுதுபோக்கு, விளையாட்டு, பொழுதுபோக்கு நடவடிக்கைகளில் ஈடுபடுதல் மற்றும் கலாச்சார மற்றும் கலை வாழ்வில் சுதந்திரமாகவும் முழுமையாகவும் பங்கேற்பதற்கான உரிமையை அங்கீகரிக்கிறது.

8. மாற்றுத் திறனாளிகளாக உள்ள சிறுவர்களை ஒதுக்கிவிடக்கூடாது. சாத்தியமான அனைத்து சந்தர்ப்பங்களிலும் உள்வாங்குகையை ஊக்குவிக்கும் அதே வேளை, அத்தகைய சிறுவர்களுக்காக பிரத்தியேகமாக வடிவமைக்கப்பட்ட சிறுவர் பராமரிப்பு சேவைகளை அவர்களின் நல்வாழ்வை மேம்படுத்துவதற்கு கிடைக்கச் செய்தல் வேண்டும்.

2.4 கொள்கையின் தொலைநோக்கு மற்றும் பணி தொலைநோக்கு

²¹பர்னார்டோஸ் தேசிய சிறுவர்களின் வள மையம் (2006) பெற்றோர் ஈடுபாடு: சிறுவர் பராமரிப்பு வழங்குநர்களுக்கான கையேடு. https://www.barnardos.ie/media/1495/parental_involvement.pdf இலிருந்து பெறப்பட்டது

சிறுவர்கள், பெற்றோர்கள்/பாதுகாவலர்கள் மற்றும் குடும்பங்களின் தேவைகளைப் பூர்த்தி செய்யும் பாதுகாப்பான, அன்பான மற்றும்போஷிக்கும் சூழல்களில் சிறுவர்கள் தங்கள் முழுத் திறனையும் அடைவதற்கான வாய்ப்புகளுடன் கூடிய நியாயமான மற்றும் தாங்கிக்கொள்ளக்கூடிய செலவிலான உயர்தர, பகல் பராமரிப்பு சேவைகள்.

பணி

இலங்கையில் உள்ள அனைத்து பகல் நேர பராமரிப்பு வசதிகளும் பின்வருவனவற்றை கொண்டிருப்பதை உறுதிசெய்யும் பொருட்டு

- தரநியமங்கள்மற்றும்ஒழுங்குவிதிகளுக்கு இணங்கியொழுதல்,
- பாதுகாப்பான, தாங்கிக்கொள்ளக்கூடிய செலவில், உயர்தர பராமரிப்பை வழங்குவதில் பெற்றோருக்கு, குறிப்பாக பணிபுரியும் பெற்றோர்கள் மற்றும் குடும்பங்களுக்கு பெறுமதிமிக்க சேவையை வழங்குதல்
- பெற்றோர்கள்/பாதுகாவலர்கள் தங்கள் பிள்ளைகளின் முன்னேற்றத்தின் முழுப்பங்காளிகளான மாறுவதற்கு இயலச்செய்யும் வகையில் அவர்களை நிலையத்தின் நடவடிக்கைகளில் ஈடுபடுத்திக்கொள்ளுதல் மற்றும்
- சிறுவர்கள் பொறுப்புமிக்க குடிமக்களாக மாறுவதற்கு வழிவகுக்கும் வகையில் அவர்களின் உடல் நலம், சமூக, மனவெழுச்சி மற்றும் அறிவாற்றல் வளர்ச்சிக்கு உதவி வழங்குதல்.

2.5 கொள்கையின் நோக்கங்கள் மற்றும் குறிக்கோள்கள்

இந்தக் கொள்கையானது, சிறுவர் பகல்நேரப் பராமரிப்பு வசதிகளை விரிவுபடுத்துவதையும், நியாயமான மற்றும் தாங்கிக்கொள்ளக்கூடிய செலவில் உயர்தரப் பராமரிப்பை வழங்குவதையும் அவர்களை ஒழுங்குபடுத்துவதையும் நோக்கமாகக் கொண்டுள்ளதுடன்இது பாதுகாப்பான பராமரிப்புச் சூழலில் சிறுவர்களின் முழுமையான வளர்ச்சிக்கு உதவி வழங்கும் அதேவேளை பணிபுரியும் பெற்றோர்/குடும்பங்களுக்கு தங்களின் பிள்ளைகள் பாதுகாப்பான கரங்களில் உள்ளார்கள் எனும் என்ற உணர்வையும் அளிக்கிறது.

இந்தக் கொள்கையின் திட்டவட்டமான குறிக்கோள்கள்:

1. பணிபுரியும் பெற்றோர்/குடும்பங்களின் பிள்ளைகளுக்கு தாங்கிக்கொள்ளக் கூடிய செலவில் சிறுவர் பகல் நேரப் பராமரிப்பு வசதிகளை நியாயமான முறையில் அடைந்துகொள்வதற்கான வாய்ப்புகளை விரிவுபடுத்துதல்.
2. சிறுவர்கள் தங்கள் முழுத் திறனை அடைவதை உறுதி செய்வதற்காக உயர்தரத்திலான சிறுவர் பகல் நேரப் பராமரிப்பு சேவைகளை வழங்குவதை எளிதாக்குதல்

3. இயலாமையுடன் கூடிய பிள்ளைகளுக்கு உயர்தரத்திலான சிறுவர் பகல்நேரப் பராமரிப்பு வசதிகளை விரிவுபடுத்துதல்
4. சிறுவர் பகல் நேரப்பராமரிப்பு வசதிகள் முகாமைத்துவத்தின் விளைத்திறனை மேம்படுத்துதல்
5. பயனுறுதிமிக்க ஆளுகை மற்றும் வகைப்பொறுப்புக்கூறலை உறுதி செய்வதற்காக நடைமுறைப்படுத்தல் சட்டகமொன்றை அறிமுகப்படுத்துதல்.

2.6 கொள்கைகள் மற்றும் உத்திகள்

பகுதி 1: வழங்கப்படும் பராமரிப்பின் தரம்

கொள்கை 1.1: ஒவ்வொரு சிறுவர் பகல் நேரப் பராமரிப்பு நிலையத்தினதும்பெளதீக சூழல் பாதுகாப்பானதாகவும், போதுமானளவு விசாலமானதாகவும், சகல வசதிகளையும் கொண்டதாகவும், அனைத்து சிறுவர்களினதும் தேவைகளைப் பூர்த்தி செய்வதற்கு ஏற்றதாகவும் இருப்பதை உறுதி செய்தல்.

1. சிறுவர் பகல் நேர பராமரிப்பு நிலையங்களின் பெளதீக சூழல் தொடர்பாக தேசிய சிறுவர் பாதுகாப்பு அதிகாரசபையினால் வகுக்கப்பட்டுள்ள தேசிய வழிகாட்டுதல்களை நடைமுறைப்படுத்துவதற்கு தொடர்புபட்டபொறுப்புடையநிறுவனங்களைவலுப்படுத்துதல்.
2. தேவையான இடவசதி, தளபாடங்கள், கற்றல் பொருட்கள் மற்றும் விளையாட்டுப் பொருட்களுடன் பெளதீக சூழலை மேம்படுத்துவதற்கு தகுதிவாய்ந்த சிறுவர் பகல் நேர பராமரிப்பு நிலையங்களின் சேவை வழங்குநர்களுக்கு சலுகைக் கடன் திட்டங்கள் மற்றும் பிற நிதி உதவிகளை அறிமுகப்படுத்துதல்.
3. தேசிய சிறுவர் பராமரிப்பு அதிகாரசபையினால் வகுக்கப்பட்டுள்ள தேசிய வழிகாட்டுதல்களை பூர்த்திசெய்யும் பெளதீக சூழலுடன் புதிய நிலையங்களை நிறுவுவதற்கு நிதி அல்லது பொருள் உதவியினை வழங்குதல்.
4. சிறுவர்களின் வளர்ச்சித் தேவைகளுக்கு ஏற்றவாறு பெளதீக சூழலை மேம்படுத்துவதற்கு தகுந்த வழிகாட்டுதல் மற்றும் நிதி உதவி மூலம் பகல்நேர பராமரிப்பு நிலையங்களின் ஒருங்கிணைந்த பகுதிகளுக்கு வசதியளித்தல்
5. நலன்புரி சேவையாக நடத்தப்படும் சிறுவர் பகல் நேர பராமரிப்பு நிலையங்களின் பெளதீக சூழலை மேம்படுத்துவதற்கு தனியார் துறை மற்றும் கொடையாளிக்கு ஆர்வத்தை தூண்டுதல்.
6. முன்பள்ளிக்காக ஒதுக்கப்பட்ட இடத்தை நிலையத்தின் வளாகத்தில் இருந்து பிரிப்பதற்கு சிறுவர் பகல் நேர பராமரிப்பு நிலையங்களுக்கு வசதியளித்தல்.

7. சிறுவர்களின் வளர்ச்சியில் பௌதீக சூழலின் தாக்கம் குறித்து பெற்றோர்/பாதுகாவலருக்கு விழிப்புணர்வை மேம்படுத்துதல்.

கொள்கை 1.2: ஒவ்வொரு சிறுவர் பகல் நேர பராமரிப்பு நிலையமும் சிறந்த ஆரோக்கியம் மற்றும் ஊட்டச்சத்துக்கான சிறுவர்களின் உரிமையை மேம்படுத்துவதை உறுதிப்படுத்துதல்.

1. பராமரிப்பாளர்களுக்கு ஆரோக்கியமான உணவு மற்றும் பானங்கள், உணவு நேர சூழல் மற்றும் விளையாடும் சூழல் பற்றிய வழிகாட்டுதல்களை வழங்குதல்.

2. சிறுவர்களின் உடல் மற்றும் மனவெழுச்சி சார்ந்த தேவைகள் பராமரிப்பாளர்களால் தொடர்ந்து கண்காணிக்கப்படுவதை உறுதி செய்தல்.

3. சிறந்த ஆரோக்கியம் மற்றும் ஊட்டச்சத்தில் சிறுவர்களின் ஆர்வத்தை தூண்டும் வகையில் நிலையத்தில் சிறுவர்களின் சூழலை வடிவமைப்பதற்கு பராமரிப்பாளர்களுக்கு வசதி செய்தல்.

4. ஆரோக்கியம், உடற் செயற்பாடு மற்றும் ஊட்டச்சத்து குறித்து பெற்றோர்/பாதுகாவலருக்கு விழிப்புணர்வூட்டும் நிகழ்ச்சித்திட்டங்களை ஏற்பாடு செய்தல்.

5. சிறுவர்களின் ஆரோக்கியம் மற்றும் ஊட்டச்சத்தை மேம்படுத்துவதற்கு சமூகம் மற்றும் முன்னணி சுகாதார அதிகாரிகளின் சேவைகளைப் பயன்படுத்துவதை ஊக்குவித்தல்.

6. தரமான உடல்நலம், பல் மற்றும் வளர்ச்சி சார்ந்த விடயங்களை கண்டறிவதற்காகவும் சிறுவர் பகல்நேர பராமரிப்பு நிலையங்களில் உள்ள சிறுவர்கள் தொடர்பான விரிவான பின்னூட்டல்களுக்கும் வாய்ப்புகளுக்கு வசதியளித்தல்.

கொள்கை 1.3: ஒவ்வொரு பராமரிப்பாளரும் சிறுவர் பகல் நேரப்பராமரிப்பு நிலையத்தில் பயனுறுதிமிக்க பதிலளிக்கக்கூடிய பராமரிப்பை வழங்குவதை உறுதிசெய்தல்

உத்திகள்

1. பிள்ளையின் தலைமைத்துவத்தை அறிந்துகொள்ளுதல், கவனம் செலுத்த பிள்ளைக்கு உதவுதல், பிள்ளையின் ஆய்வுகளுக்கும் கற்றல்சார் விருத்திக்கும் உதவுதல் போன்ற சிறுவர்களின் தேவைகளை அடையாளம் காண்பதற்கான பராமரிப்பாளர்களின் ஆற்றலை வலுப்படுத்துதல்

2. பிள்ளைகளின் தேவைகள் மற்றும் விருப்பங்களை அடையாளம் கண்டு, அவர்களின் வளர்ச்சியை மேம்படுத்துவதற்கு தகுந்த முறையில் பதிலளிக்கும் பொருட்டு பெற்றோர்/பாதுகாவலருக்கு பதிலளிக்கக்கூடிய பராமரிப்பு குறித்த விழிப்புணர்வு நிகழ்ச்சிகளுக்கான வசதிப்படுத்தல்

3. சிறுவர் பகல் நேரப் பராமரிப்பு நிலையங்களின் சூழலில் பதிலளிக்கக்கூடிய பராமரிப்பு நடைமுறைகளை எளிதாக்குவதற்கு, பராமரிப்பாளர்களுக்கு வளங்கள் மற்றும் வழிகாட்டுதல்களை அறிமுகப்படுத்துதல்

4. ஒவ்வொரு பிள்ளைக்கும் தமது உரிமைகள் சார்ந்த உணர்வையும் தன்னைப் பற்றி நேர்மறையாக உணர்வையும் உறுதிசெய்யும் நடைமுறைகளுக்கு வசதிப்படுத்துதல்.

கொள்கை 1.4: ஒவ்வொரு சிறுவர் பகல் நேரப்பராமரிப்பு நிலையமும் சிறுவர்களுக்கு கற்றுக் கொள்ளவும் செழிக்கவும் வாய்ப்பளிப்பதை உறுதிசெய்தல்

உத்திகள்

1. சிறுவர் பகல் நேரப் பராமரிப்பு நிலையங்களுக்கு சிறுவர்களின் வயதுக்கு ஏற்ற வளங்களான கல்விப் பொருட்கள் மற்றும் கருவிகள் போன்றவற்றை சிறுவர்கள் ஆராய்வதற்கும் கண்டறிவதற்கும் அனுமதிக்கும் வகையிலான வசதிகளை வழங்குதல்.

2. சிறுவர்களின் மொழி வளர்ச்சிக்கு உதவி வழங்கும் வகையில் ஒரு எழுத்தறிவு மையம்/ நூலகத்தை அமைப்பதற்கு சிறுவர் பகல் நேரப் பராமரிப்பு நிலையங்களுக்கு வசதியளித்தல். இந்த வளங்களை வழங்குவதற்கு குடும்பங்களினதும் சமுதாயத்தினதும் உதவியைப் பெறலாம்.

3. சிறுவர் பகல் நேரப் பராமரிப்பு நிலையங்கள் கற்றலுக்கான வாய்ப்புகளை எளிதாக்குவதற்கு ஒரு வழக்கமான முறையை பின்பற்றுவதற்கு வழிகாட்டுதல்களை வழங்குதல். இது மூத்தசிறுவர்கள் முறைசார்ந்த கல்வி நடவடிக்கைகளில் ஈடுபடுவதற்கும் உதவக்கூடும்.

4. சிறுவர்களின் கற்றலை மேம்படுத்தும் வயதுக்கு ஏற்ற விளையாட்டு சூழ்நிலைகளை வழங்க பராமரிப்பாளர்களை ஊக்குவித்தல்.

5. சிறுவர்களின் கற்றலை மேம்படுத்துவதற்கு எந்த வயது வந்தோரும் பயன்படுத்தக்கூடிய கற்றல் பொருட்களைத் தயாரிப்பதை வசதிப்படுத்துதல்.

6. ஈர்க்கக்கூடிய மற்றும் வசதியான கற்றல் இடங்களை வழங்குவதை எளிதாக்குதல் மற்றும் மாற்றுத் திறனாளி சிறுவர்கள் அல்லது இயலாமையுள்ளதென சந்தேகத்திற்கிடமான சிறுவர்கள் உட்பட அனைவரும் பங்கேற்கும் வாய்ப்பைப் பெற்றுக்கொள்ளுதல்.

7. பிள்ளைகளின் கற்றலுக்கு உதவக்கூடிய தகவல்களை பராமரிப்பாளர்கள் பெற்றோர்/பாதுகாவலருடன் பகிர்ந்து கொள்வதை உறுதிசெய்தல்.

கொள்கை 1.5: சிறுவர் பகல் நேரப் பராமரிப்பு நிலையத்தில் உள்ள ஒவ்வொரு பிள்ளையும் துஷ்பிரயோகம் மற்றும் பிற சுற்றுச்சூழல் ஆபத்துகளிலிருந்து பாதுகாக்கப்படுவதை உறுதிசெய்தல் மற்றும் பாதுகாப்பு மற்றும் இடர் ஏற்படாத நிலையில் இருப்பதை உணர்தல்.

உத்திகள்

1. சிறுவர் பகல் நேரப் பராமரிப்பு நிலையங்களுக்கு பொறுப்பான மாகாண நிறுவனங்கள், பகல்நேரப் பாதுகாப்பு நிலையத்தில் பணியமர்த்தப்பட்ட அனைத்து ஊழியர்களும் நம்பகமானவர்களாகவும் நல்லொழுக்கம் கொண்டவர்களாகவும் இருப்பதை உறுதிசெய்தல் வேண்டும். அவர்கள் சிறுவர்களின் உச்ச மட்ட நலனுக்காக செயற்படுபவர்களாக இருத்தல் வேண்டும். பாகுபாடு, பயமுறுத்துதல் மற்றும் பிற சுற்றுச்சூழல் ஆபத்துக்களில் இருந்து பிள்ளையைப் பாதுகாப்பதற்கான நடவடிக்கைகளை மேற்கொள்வதற்கு ஆற்றல் கொண்டவர்களாக இருத்தல் வேண்டும்.

2. சிறுவர்களுடன் பணிபுரியும் அனைத்து பராமரிப்பாளர்களுக்கும் மற்றைய பணியாளர்களுக்கும் நடத்தை நெறிமுறைகளை அறிமுகப்படுத்துதல்.

3. நிலையத்திலுள்ள அனைத்து சிறுவர்களும் அனைத்து வகையான துஷ்பிரயோகம் மற்றும் வன்முறைகளிலிருந்து பாதுகாக்கப்படுவதை உறுதி செய்வதற்கான வழிமுறைகளை அறிமுகப்படுத்துதல். அத்தகைய சூழ்நிலைகளில் பராமரிப்பு மற்றும் இரகசியத்தன்மையை உறுதிசெய்யும் அதே வேளையில் அவற்றை அடையாளம் காணவும், ஆற்றுப்படுத்தவும் சிறுவர்கள், பெற்றோர்கள்/பாதுகாவலர்கள் மற்றும் குடும்பங்களுக்கு அறிக்கையிடும் வழிகள் குறித்து விழிப்புணர்வை ஏற்படுத்தவும் பராமரிப்பாளர்களுக்கு பயிற்சியளிக்கப்படுதல் வேண்டும்.

4. தனிப்பட்ட பாதுகாப்பு குறித்த விழிப்புணர்வு நிகழ்ச்சிகள் மூலம் சிறுவர் பகல்நேரப் பராமரிப்பு நிலையத்தில் உள்ள சிறுவர்களுக்கு பல்வேறு சூழ்நிலைகளில் பாதுகாப்பாக இருப்பதற்கு அவர்களை வலுவூட்டுவதற்கு பராமரிப்பாளர்களுக்கு வசதியளித்தல்.

5. சிறுவர் துஷ்பிரயோகம் மற்றும் பிற சுற்றுச்சூழல் ஆபத்துகள் தொடர்பாக தகுந்த நடவடிக்கை மேற்கொள்வதற்கு சிறுவர் பகல் நேரப் பராமரிப்பு நிலையங்களுக்கு பொறுப்பான மாகாண நிறுவனங்களை வலுப்படுத்துதல்.

கொள்கை 1.6: ஒவ்வொரு சிறுவர் பகல்நேரப் பராமரிப்பு மையத்திலும் உள்ள பராமரிப்பாளர்கள் தொழில்வாண்மை ரீதியில் தகுதி பெற்றவர்கள் என்பதை உறுதிப்படுத்துதல்.

1. தேசிய வழிகாட்டுதல்களில் குறிப்பிடப்பட்டுள்ளவாறு சிறுவர் பராமரிப்பில் தொழில்வாண்மை ரீதியிலான தகுதிகளைப் பெறுவதற்கு ஒவ்வொரு பராமரிப்பாளருக்கும் வழிகாட்டுதல்.

2. பராமரிப்பாளர்களுக்கான பராமரிப்பு நடைமுறைகள் குறித்த சமீபத்திய அறிவைப் பிரதிபலிக்கும் திறன் மேம்பாட்டுத் திட்டங்களுக்கு வசதிபடுத்துதல்.

3. உடல் ரீதியிலான ஆபத்துகள், மனவெழுச்சி சார்ந்த அழுத்தம், சுற்றுச்சூழல் அபாயங்கள் ஆகியவற்றிலிருந்து சிறுவர்களைப் பாதுகாப்பதற்கான பராமரிப்பாளர்களின் ஆற்றல்களுக்கான வசதிபடுத்தல் மற்றும் வலுப்படுத்துதல்.

4. சிறுவர்களின் அபிவிருத்தி, கற்றல் மற்றும் சிறுவர் பாதுகாப்பு ஆகியவற்றில் பராமரிப்பாளர்களின் அறிவு மற்றும் திறன்களைப் இற்றைப்படுத்துவதற்கு, பராமரிப்பாளர்களுக்கு உதவி வழங்குவதற்காக கையேடுகள் மற்றும் பிற பொருட்கள் போன்ற வளங்கள் வழங்கப்படுவதற்கு வழிகாட்டுதல்.

5. சிறுவர் பகல் நேரப் பராமரிப்பு நிலைய நடவடிக்கைகளில் குடும்பங்களை சரியான முறையில் ஈடுபடுத்துவதற்கு தேவையான திறன்களைப் பெற பராமரிப்பாளர்களுக்கு உதவியளித்தல் மற்றும் குடும்பங்கள் மற்றும் பணியாளர்கள் பரஸ்பரம் ஒருவருக்கொருவர் கற்றுக்கொள்ளக்கூடிய சூழல்களை உருவாக்குதல்.

6. அவசரநிலைக்கு முன்னும், பின்னும், சிறுவர் பராமரிப்புச் சேவைகள் இடையறாமல் கிடைப்பதை உறுதிசெய்யும் பொருட்டு பராமரிப்பாளர்களின் அவசரத் தயார்நிலைக்கு வசதிப்படுத்துதல்.

7. பராமரிப்பாளரின் அறிவு, அணுகுமுறை மற்றும் நடைமுறைகளை அளவிட சரியான மதிப்பீட்டு அளவுகோலை அறிமுகப்படுத்துதல்.

8. சிறுவர்களின் வளர்ச்சிக் கோளாறுகள் அல்லது வளர்ச்சி தாமதங்களைக் கண்டறிந்து அவற்றைக் கையாள்வதில் பராமரிப்பாளர்களின் திறனை மேம்படுத்துதல்.

பகுதி 2: தாங்கிக்கொள்ளக்கூடிய செலவில் சிறுவர் பகல் நேர பராமரிப்பு வசதிகளை நியாயமான முறையில் அடைந்துகொள்வதற்கான வாய்ப்பு

கொள்கை 2.1: தாங்கிக்கொள்ளக்கூடிய செலவில் சிறுவர் பகல் நேர பராமரிப்பு வசதிகளை நியாயமான முறையில் அடைந்துகொள்வதற்கான வாய்ப்பினை உறுதிசெய்தல்

உத்திகள்

1. அரசு நிறுவனங்கள் தங்கள் பணியிடங்களில் தங்களுடைய பணியாளர்களுக்கு தாங்கிக்கொள்ளக்கூடிய செலவில் பகல் நேரப் பராமரிப்பு வசதிகளை வழங்க வசதி செய்தல். இவ் விடயத்திற்கு உதவி வழங்குவதற்காக சிறுவர் பராமரிப்பு மேம்பாட்டு நிதியமொன்றை நிறுவலாம்.

2. வரிச் சலுகைகள் போன்ற ஊக்கத்தொகைகளை வழங்குவதன் மூலம், அரசு சார்பற்ற தொழில் தருநர்கள் தங்கள் பணியிடங்களில் சிறுவர்களுக்கான பகல் நேர பராமரிப்பு வசதிகளை வழங்குவதை எளிதாக்குதல்.

3. குடும்ப அடிப்படையிலான, சமூகம் சார்ந்த மற்றும் அரசு சார்பற்ற நிறுவன அடிப்படையிலான என்ற வகையில் பல அமைப்பு முறைகளில் தாங்கக்கூடிய செலவில் சிறுவர் பராமரிப்பு நிலையத்தை வடிவமைத்தல்.

4. சிறுவர்களுக்கான சிறுவர் பராமரிப்புச் சேவைகள் தேவைப்படும் அனைத்துக் குடும்பங்களுக்கும் நேரடி நிதி நிவாரணம் வழங்கும் உலகளாவிய சிறுவர் நலன் திட்டத்தை அறிமுகப்படுத்துதல் அல்லது தனி சிறுவர் அடிப்படையில் தரமான சிறுவர் பராமரிப்புக்கான செலவை முகம்கொடுப்பதற்கு பெற்றோருக்கு/பாதுகாவலருக்கு ஆதரவளிக்கும் சிறுவர் பகல்நேர பராமரிப்பு மானியத் திட்டம், (சமூகப் பாதுகாப்புத் திட்டங்களிலிருந்து ஆதரவைப் பெறும் அல்லது பெறுவதற்கு தகுதியுடைய குடும்பங்கள் மற்றும் இயலாமையுடன் கூடிய சிறுவர்களுக்கு முன்னுரிமை அளிக்கலாம்).

5. தகுதியுடைய குடும்பங்களுக்கு (குறைவான அளவில் சேவைகள் கிடைக்கும், சேவை கிடைக்காத மற்றும் பின்தங்கிய பகுதிகள்) தாங்கிக்கொள்ளக்கூடிய செலவில் சிறுவர் பகல் நேர பராமரிப்பு வசதிகளை திட்டமிட மாகாண அரசாங்கங்களுக்கு உதவுதல். மாற்று பராமரிப்புக் கொள்கையில் (பக்கம் 14) பரிந்துரைக்கப்பட்டுள்ளபடி, மானியத்துடன் கூடிய பகல் நேர பராமரிப்பு ஒரு சமூக உதவிச் சேவையாக குறைந்த செலவில் வழங்கப்படலாம்.

6. கூட்டுறவு அடிப்படையில் சிறுவர் பகல் நேர பராமரிப்பு நிலையங்களை நிறுவுவதற்கு தகுதியுள்ள பராமரிப்பாளர்களுக்கு சலுகைக் கடன் திட்டத்தை அறிமுகப்படுத்துதல்.

7. சேவைகளின் தொடர்ச்சி மற்றும் நிலைபேறான தன்மை ஆகியவற்றை உறுதி செய்வதற்காக சிறுவர்கள் பகல் நேர பராமரிப்பு நிலையங்களுக்கான ஒரு காப்புறுதித் திட்டத்தை அறிமுகப்படுத்துதல்.

8. மாற்றுத்திறனாளி சிறுவர்கள் சேர்த்துக்கொள்ளப்படுவதை அதிகரிப்பதற்காக சிறுவர் பகல் நேர பராமரிப்பு நிலையத்தில் உள்வாங்குகை நடைமுறைகளை ஊக்குவித்தல். அத்தகைய சேவைகளுக்கு ஊக்கத்தொகை வழங்கப்படலாம்.

பகுதி 3: குறைபாடுகள் உள்ள (மாற்றுத் திறனாளி)சிறுவர்களைப் பராமரித்தல்

கொள்கை 3.1: மாற்றுத்திறனாளி சிறுவர்களுக்கு தாங்கக்கூடிய செலவில் உயர்தர பகல்நேர பராமரிப்பு வசதிகளை நியாயமான முறையில் அணுகுவதற்கான வாய்ப்பினை உறுதி செய்தல்

உத்திகள்

1. மாற்றுத் திறனாளி சிறுவர்களுக்கு தாங்கிக்கொள்ளக்கூடிய செலவில் உயர்தரம் கொண்ட சிறுவர் பராமரிப்பு நிலையங்களை நிறுவுவதற்கு/ஊக்குவிப்பதற்கு தேசிய மற்றும் மாகாண அரசு நிறுவனங்களுக்கு வசதி செய்தல்.

2. மாற்றுத் திறனாளி சிறுவர்களை உள்வாங்குவதன் நன்மைகள் பற்றிய பொது விழிப்புணர்வை அதிகரிப்பதன் மூலம் அத்தகைய மாற்றுத் திறனாளி சிறுவர்களின் உள்வாங்குகையை ஊக்குவித்தல் மற்றும் அத்தகைய சிறுவர்களை உள்ளடக்கிய சிறுவர் பகல் நேரப் பராமரிப்பு நிலையங்களுக்கு ஊக்குவிப்புகளை வழங்குதல்.

3. மாற்றுத் திறனாளி சிறுவர் பராமரிப்பு உதவிகளை வழங்கும் நிறுவனங்கள்/தனிநபர்களுக்கு மானியங்கள், வரி விலக்குகள், சலுகைக் கடன் திட்டங்கள் போன்றவற்றின் மூலம் நிதி உதவி வழங்குதல்.

4. மாற்றுத்திறனாளி சிறுவர்களுக்கு சேவையளிக்கும் சிறுவர் பகல் நேர பராமரிப்பு நிலையங்களுக்கு பொருத்தமான வளங்கள் வழங்குதல் மற்றும் அத்தகைய நிலையங்களில் பணியாற்றும் பராமரிப்பாளர்களின் அறிவு மற்றும் திறன்களை மேம்படுத்துவதற்கான பயிற்சிகளை வழங்குதல்.

5. மாற்றுத் திறனாளி சிறுவர்களுக்கான சிறுவர் பராமரிப்பு நிலையங்களை நிறுவுவதற்கான வசதியளிப்பதற்கு ஒரு நிதியத்தை நிறுவுதல் அல்லது ஒரு திட்டத்தை அறிமுகப்படுத்துதல்.

6. சுகாதாரம், சமூக சேவைகள், சிறுவர் அபிவிருத்திக்காக பிரித்தறிதல், சுகாதார வருகைகள், பராமரிப்பாளர் மேம்பாடு போன்ற அரசாங்கத் துறை நிறுவனங்களுக்குள் ஒத்துழைப்பை எளிதாக்குதல்.

பகுதி 4: சிறுவர் பகல் நேரப் பராமரிப்பு நிலைய முகாமைத்துவம்

கொள்கை 4.1: வினைத்திறனும் பயனுறுதியும் கொண்ட சிறுவர் பராமரிப்பு நிலைய முகாமைத்துவத்தை உறுதி செய்தல்

உத்திகள்

1. வாடிக்கையாளரின் திருப்தி முக்கியமானதாக அமைவதால் பெற்றோர்கள்/பாதுகாவலர்கள் மற்றும் குடும்பங்களுக்கு அதன் முகாமைத்துவம் தொடர்பாக எழுத்துப்பூர்வமாக தகவல்களை வழங்குவதற்கு சிறுவர் பகல் நேரப் பராமரிப்பு சேவைகளுக்கு வசதிப்படுத்தல்.

2. சிறுவர் பகல்நேரப் பராமரிப்பு முகாமைத்துவம் தேசிய சிறுவர் பாதுகாப்பு அதிகாரசபையினால் வகுக்கப்பட்டுள்ள தேசிய சிறுவர் பகல் நேர பராமரிப்பு வழிகாட்டுதல்களுக்கு இணங்கியொழுதுவதை உறுதி செய்தல்.

3. நிலையத்திலுள்ள சிறுவர்களின் பெற்றோர்கள்/பாதுகாவலர்கள் மற்றும் குடும்பத்தினருடன் இணைந்து சிறுவர் பகல் நேர பராமரிப்பு நிலைய முகாமைத்துவம் பணியாற்றுகின்றதென்பதை உறுதி செய்தல்.

4. தேசிய சிறுவர் பகல் நேரப் பராமரிப்பு வழிகாட்டுதல்களில் பரிந்துரைக்கப்பட்ட பதிவுகள் துல்லியமாகவும் சமகாலத்திற்கு உரியவையாகவும் இருக்கும் வகையில் தொடர்ந்து இற்றைப்படுத்தப்படுவதை உறுதிசெய்தல்.

5. சிறுவர் பகல் நேரப் பராமரிப்பு முகாமைத்துவம் நிலையத்தில் யதார்த்தமான மற்றும் நெகிழ்ச்சியான தினசரி மற்றும் வாராந்தகால அட்டவணைகளைப் பயன்படுத்துவதற்கு வசதிப்படுத்தல்.

6. இடர் வரு நிலைகள் குறைக்கப்படுவதையும், சரியான முறையில் நிர்வகிக்கப்படுவதையும் உறுதிசெய்யும் பொருட்டு சிறுவர் பகல் நேரப் பராமரிப்பு முகாமைத்துவத்திற்கு வசதிப்படுத்தல்.

பகுதி 5: ஒழுங்குவிதிகள் மற்றும் ஆளுகை

கொள்கைக் கூற்று

5.1 சிறுவர் பகல் நேரப் பராமரிப்பு வசதிகளுக்கான பயனுறுதிமிக்க ஒழுங்குவிதிகள் மற்றும் வகைபொறுப்புமிக்க ஆளுகையினை உறுதி செய்தல்

உத்திகள்

1. நிலைய அடிப்படையிலான, பணியிட அடிப்படையிலான மற்றும் வீட்டு அடிப்படையிலான சிறுவர் பகல் நேரப் பராமரிப்பு நிலையங்களின் முக்கிய கூறுகளை வரையறுக்கவும். ஒவ்வொரு வகையான சிறுவர் பகல் நேரப் பராமரிப்பு நிலையங்களுக்கும் பயனுறுதிமிக்க ஒழுங்குவிதிகளை அறிமுகப்படுத்தப்படுவதை வசதிப்படுத்துதல்.

2. சிறுவர் பராமரிப்புக்கு பொறுப்பான மாகாண நிறுவனங்களின் நிறுவன மற்றும் தனிப்பட்ட ஆற்றலை அவர்களின் ஆளணியை அதிகரிப்பதன் மூலமும், அவர்களின் தொழில்வாண்மை விருத்தியிலும் அதிக முதலீடு செய்வதன் மூலமும் வலுப்படுத்துதல்

3. சிறுவர் பகல் நேரப் பராமரிப்பு நிலையங்களின் ஒரு தரவுத்தளத்தை பேணிவருவதற்கும் அந்தந்த மாகாணங்களில் ஒருங்கிணைந்த பதிவு முறையை செயல்படுத்துவதற்கும் மாகாண நன்னடத்தை மற்றும் சிறுவர் பராமரிப்பு திணைக்களங்களுக்கு வசதிப்படுத்துதல்.

4. வழங்கப்படும் பராமரிப்பின் தரத்தை மதிப்பிடுவதற்கு தர உத்தரவாத கருவிகளை விருத்தியாக்குதல்.

5. சிறுவர் பகல் நேரப் பராமரிப்பு நிலையங்களைத் கிரமமான முறையில் கண்காணிப்பதற்கு தேசிய சிறுவர் பாதுகாப்பு அதிகாரசபைக்கு வசதிகளை வழங்குதல்.


6. சிறுவர் பகல் நேரப் பராமரிப்பு நிலையங்களின் முக்கியமான குறிகாட்டிகளைக் பின்தொடர்ந்து ஆராயும் சமகால தகவல் முறைமையின் அமைப்பின் பயன்பாட்டிற்கு வசதியளித்தல்

7. பயனுறுதிமிக்க அரசு மேற்பார்வை மற்றும் ஒழுங்குமுறைகளுக்கு உட்பட்டதாக தனியார் துறை சேவை வழங்கலின் பங்கை ஊக்குவித்தல்

8. தேசிய, சர்வதேச, உள்ளூர் அரசு சார்பற்ற முகவர் நிறுவனங்கள் போன்றவற்றின் ஆலோசனை சேவைகளுக்கு வசதி வழங்குதல்.

2.7. கொள்கை அமுலாக்கக் கட்டமைப்பு

மகளிர் மற்றும் சிறுவர் அபிவிருத்திக்கு பொறுப்பான அமைச்சின் மூலம் சிறுவர் பகல் நேர பராமரிப்பு நிலையங்கள் தொடர்பான தேசியக் கொள்கையை இலங்கை அரசாங்கம் நடைமுறைப்படுத்தும். இந்த கொள்கையை திறம்பட செயல்படுத்துவதற்காக தேசிய மட்டத்திலிருந்து அடிமட்ட நிலை வரை மற்றும் அடிமட்ட நிலையிலிருந்து தேசிய மட்ட நிலை வரை அறிக்கையிடல் முறையைப் பின்பற்றுவதற்காக, மத்திய அரசை அமைச்சு மட்டத்திலிருந்து கீழ் அடுக்குகளுடன் இணைக்கும் வகையில் ஆளுகையின் பல்வேறு நிலைகளில் ஒருங்கிணைப்புக் குழுக்கள் அமைக்கப்படும். இந்தக் குழுக்கள் கொள்கையின் அந்தந்தப் பகுதிகளில் கூறப்பட்டுள்ள உத்திகள் தொடர்பான செயற்பாடுகளை ஒருங்கிணைத்து எளிதாக்கும்.(படம் 2.1 கொள்கையின் நடைமுறைப்படுத்தல் கட்டமைப்பை காட்டுகின்றது.)



படம் 2.1 சிறுவர் பகல்நேர பராமரிப்பு நிலையங்களின் வசதிகள்தொடர்பான தேசியகொள்கை நடைமுறைப்படுத்தல் கட்டமைப்பு

2.7.1. குழுக்களின் உள்ளடக்கம்

சிறுவர் பகல்நேர பராமரிப்பு நிலையங்களின் வசதிகள் தொடர்பான தேசிய ஒருங்கிணைப்புக் குழு

தேசிய ஒருங்கிணைப்புக் குழு (NCC) மகளிர் மற்றும் சிறுவர் அபிவிருத்திக்கு பொறுப்பான அமைச்சின் செயலாளரால் நியமிக்கப்படும். இக்குழு கொள்கை செயல்படுத்தப்படுவதை

கண்காணிப்பதுடன் அவசியமானதாக கருதப்படும் போது மாற்றங்களைச் செய்யும். மேலும், இந்த ஒருங்கிணைப்புக் குழு தனக்கு அவசியமென கருதும் போது கொள்கையில் கூறப்பட்டுள்ள நடவடிக்கைக்கான துறைகள் தொடர்பான நிபுணத்துவம் கொண்ட தொழில்நுட்பக் குழுக்களை நியமிக்கும் அதிகாரத்தைக் கொண்டுள்ளது. இக்குழுவிற்குமகளிர் மற்றும் சிறுவர் அபிவிருத்தித் துறைக்கு பொறுப்பான அமைச்சின் செயலாளர் அல்லது செயலாளரால் நியமிக்கப்பட்ட உத்தியோகத்தர் தலைமை வகிப்பார். நன்னடத்தை மற்றும் சிறுவர் பராமரிப்பு சேவைகள் திணைக்களம் இந்தக் குழுவின் செயலகமாகச் செயல்படுவதுடன் குழுவின் பரிந்துரைகளைச் செயல்படுத்துவதற்குமான பொறுப்பினையும் கொண்டுள்ளது. மேற்படிக் குழு பின்வரும் உறுப்பினர்களைக் கொண்டிருக்கும்.

1. மகளிர் மற்றும் சிறுவர்கள் அபிவிருத்தி விடயத்திற்கு பொறுப்பான அமைச்சின் செயலாளர் அல்லது செயலாளரால் நியமிக்கப்பட்ட பிரதிநிதி. (தலைவர்)
2. ஆணையாளர், நன்னடத்தை மற்றும் சிறுவர் பராமரிப்புச் சேவைகள் திணைக்களம் (செயலாளர்)
3. நன்னடத்தை மற்றும் சிறுவர் பராமரிப்பு சேவைகளின் மாகாண ஆணையாளர்கள்
4. தேசிய சிறுவர் பாதுகாப்பு அதிகாரசபையின் தலைவர்/துணைத் தலைவர்
5. முன்பிள்ளைப் பருவ அபிவிருத்திக்கான தேசிய செயலகத்தின் பணிப்பாளர் அல்லது பிரதிப் பணிப்பாளர்/உதவிப் பணிப்பாளர்
6. கல்வி அமைச்சின் செயலாளரினால் நியமிக்கப்பட்ட மேலதிகசெயலாளர்.
7. நிதி அமைச்சின் பிரதிநிதி
8. இலங்கை மகளிர் பணியகத்தின் பணிப்பாளர் அல்லது அவரால் நியமிக்கப்படும் சிரேஷ்ட மட்ட நிருவாக உத்தியோகத்தர்
9. இலங்கை சமூக சேவைகள் திணைக்களத்தின் பணிப்பாளர் அல்லது அவரால் நியமிக்கப்படும் சிரேஷ்ட மட்ட நிருவாக உத்தியோகத்தர்.
10. குடும்ப சுகாதார பணியகத்தின் பணிப்பாளர் அல்லது பணிப்பாளரினால் நியமிக்கப்பட்ட சிரேஷ்ட மட்ட நிருவாக உத்தியோகத்தர்.
11. பெருந்தோட்ட மனிதவள அபிவிருத்தி நிதியத்தின் பணிப்பாளர் நாயகம் அல்லது அவரால் நியமிக்கப்பட்ட சிரேஷ்ட மட்ட நிருவாக உத்தியோகத்தர்.
12. இலங்கை பொலிஸ் திணைக்களத்தின் மகளிர் மற்றும் சிறுவர் பணியகத்தின் பணிப்பாளர் அல்லது பணிப்பாளரினால் நியமிக்கப்பட்ட சிரேஷ்ட மட்ட நிருவாக உத்தியோகத்தர்.

மகளிர் மற்றும் சிறுவர் அலுவல்களுக்கான அமைச்சின் செயலாளரினால் ஒருங்கிணைப்புக் குழுவின் உறுப்பினர்கள் மூன்று (3) வருட காலத்திற்கு நியமிக்கப்படுகிறார்கள். இது ஒரு

வருடத்திற்கு இரண்டு முறை கூடுவதுடன் அதன் கூட்ட நடப்பெண் குழுவில் 50% உறுப்பினர்களாக இருத்தல் வேண்டும்.

சிறுவர் பகல்நேர பராமரிப்பு நிலையங்களின் வசதிகள் தொடர்பான மாகாண ஒருங்கிணைப்புக் குழுக்கள்

ஒவ்வொரு மாகாணத்திலும் உள்ள CRC கண்காணிப்புக் குழுக்கள், மாகாண மட்டத்தில் கொள்கையைச் செயல்படுத்துவதை கண்காணிப்பதற்காக மாகாண ஒருங்கிணைப்புக் குழுக்களாக (PCC) செயல்படும் பொருட்டு துணைக் குழுவை நியமிக்க வேண்டும். அவசியமாகக் கருதப்படும் போது, கொள்கையில் கூறப்பட்டுள்ள நடவடிக்கைக்கான துறைகள் தொடர்பான நிபுணத்துவம் கொண்ட தொழில்நுட்பக் குழுக்களை நியமிக்கும் அதிகாரம் அதற்கு உள்ளது. மாகாண ஒருங்கிணைப்பு குழு மாகாணத்தின் பிரதமச் செயலாளர் அல்லது பிரதமச் செயலாளரால் நியமிக்கப்படும் சிரேஷ்ட மட்ட உத்தியோகத்தரின் தலைமையில் இயங்கும். அந்தந்த மாகாணத்தில் உள்ள நன்னடத்தை மற்றும் சிறுவர் பராமரிப்பு சேவைகளுக்கான மாகாணத் திணைக்களம் செயலகமாகச் செயற்படுவதுடன் குழுவின் பரிந்துரைகளை செயற்படுத்துவதற்கு பொறுப்பாகவும் செயற்படும்.

1. பிரதம செயலாளர் அல்லது பிரதம செயலாளரால் நியமிக்கப்பட்ட சிரேஷ்ட மட்ட அதிகாரியொருவர் (தலைவர்)
2. மாகாண ஆணையாளர், நன்னடத்தை மற்றும் சிறுவர் பராமரிப்பு சேவைகள் திணைக்களம் (செயலாளர்)
3. மாகாண சமூக சேவைகள் திணைக்களத்தின் பணிப்பாளர் அல்லது பணிப்பாளரால் நியமிக்கப்பட்ட பிரதிநிதி
4. மாகாண கல்விப் பணிப்பாளர் அல்லது பணிப்பாளரால் நியமிக்கப்பட்ட பிரதிநிதி
5. மாகாண சுகாதார சேவைகள் திணைக்களத்தின் பணிப்பாளர் அல்லது பணிப்பாளரினால் நியமிக்கப்பட்ட பிரதிநிதி
6. முன்பள்ளி அதிகார சபையின் பணிப்பாளர்
7. பொலிஸ் திணைக்களத்தை பிரதிநிதித்துவப்படுத்தும் ஒரு சிரேஷ்ட நிர்வாக உத்தியோகத்தர்
8. பெருந்தோட்ட மனிதவள அபிவிருத்தி நிதியத்தின் பிரதிநிதி (ஏற்புடையதாயின்)
9. தேசிய சிறுவர் பாதுகாப்பு அதிகாரசபையின் தலைவரினால் நியமிக்கப்பட்ட பிரதிநிதி
10. சிறுவர் பகல் நேரப் பராமரிப்பு நிலையங்களின் வசதிகள் தொடர்பான மாவட்ட ஒருங்கிணைப்புக் குழுவின் பிரதிநிதி
11. மாகாண தலைமைச் செயலாளரினால் பரிந்துரைக்கப்பட்ட சிறுவர்களுக்காக பணியாற்றுகின்ற அரச சாரா அமைப்புக்களின் பிரதிநிதி ஒருவர்.

CRC கண்காணிப்புக் குழுவின் பரிந்துரையின் பேரில் பிரதம செயலாளரால் மூன்று (3) ஆண்டு காலத்திற்கு மாகாண ஒருங்கிணைப்புக் குழுவின் உறுப்பினர்கள் நியமிக்கப்படுகிறார்கள். இக்குழுவானது ஆண்டுக்கு மூன்று முறை கூடுவதுடன் அதன் கூட்ட நடப்பெண் மொத்த உறுப்பினர்களின் எண்ணிக்கையில் 50% க்கும் அதிகமாக இருத்தல் வேண்டும்.

சிறுவர் பகல்நேர பராமரிப்பு நிலையங்களின் வசதிகள் தொடர்பான மாவட்ட ஒருங்கிணைப்புக் குழுக்கள்

மாவட்ட CRC கண்காணிப்புக் குழு, சிறுவர் பகல் நேரப் பராமரிப்பு நிலையங்கள் குறித்த மாவட்ட ஒருங்கிணைப்புக் குழுவாக (DCC) செயற்படும் பொருட்டு ஒரு துணைக்குழுவை நியமிக்கும். இந்தக் குழுவுக்கு அந்தந்த மாவட்டச் செயலாளர் அல்லது மாவட்டச் செயலரால் நியமிக்கப்பட்டமேலதிக மாவட்டசெயலாளர் தலைமை தாங்குவார். மாவட்ட நன்னடத்தை மற்றும் சிறுவர் பராமரிப்பு அலுவலர் குழுவின் செயலாளராக செயல்படுவார்.

குழுவின் உறுப்பினர்கள்:

1. மாவட்ட செயலாளர் அல்லது மாவட்ட செயலாளரினால் நியமிக்கப்பட்ட மேலதிக மாவட்ட செயலாளர்
2. நன்னடத்தை மற்றும் சிறுவர் பராமரிப்பு சேவைகளுக்கான மாவட்ட உத்தியோகத்தர்/ மாவட்ட சிரேஷ்ட நன்னடத்தை உத்தியோகத்தர் (செயலாளர்)
3. மாவட்ட சுகாதார சேவை பணிப்பாளர் அல்லது அவரினால் பரிந்துரைக்கப்படும் பிரதிநிதி
4. மாகாண முன்பள்ளி உத்தியோகத்தர்/ பிரிவுகளின் பணிப்பாளர் அல்லது அவரினால் பரிந்துரைக்கப்படும் பிரதிநிதி
5. வலயக் கல்வி அலுவலகத்தின் பணிப்பாளர் அல்லது அவரினால் பரிந்துரைக்கப்படும் பிரதிநிதி
6. சிரேஷ்ட பொலிஸ் அத்தியட்சகர்
7. முன் பிள்ளைப்பருவ அபிவிருத்தி அதிகாரி - மாவட்ட செயலகம்
8. மாவட்ட சமூக சேவை அலுவலர் (மத்திய அரசு)
9. மாவட்ட சமூக சேவை அலுவலர் (மாகாண சபை)
10. சிறுவர் உரிமைகள் மேம்பாட்டு உத்தியோகத்தர்/ சிறுவர் உரிமைகள் மேம்பாட்டு உதவியாளர் - மாவட்ட செயலகம்
11. உளவள ஆலோசனை உத்தியோகத்தர் - மாவட்ட செயலகம்
12. மகளிர் அபிவிருத்தி உத்தியோகத்தர் - மாவட்ட செயலகம்

13. மாவட்ட சிறுவர் பாதுகாப்பு உத்தியோகத்தர் – தேசிய சிறுவர் பாதுகாப்பு அதிகார சபை

14. மாவட்ட சமூக உளவியல் உத்தியோகத்தர் – தேசிய சிறுவர் பாதுகாப்பு அதிகார சபை

15. சிறுவர் பராமரிப்பு வசதிகள்தொடர்பான பிரதேச ஒருங்கிணைப்புக் குழுவின் பிரதிநிதி

CRC கண்காணிப்புக் குழுவின் பரிந்துரையின் பேரில் மூன்று (3) ஆண்டுகளுக்கு மாவட்ட ஒருங்கிணைப்புக் குழுவின் உறுப்பினர்கள் மாவட்டச் செயலாளரால் நியமிக்கப்படுகிறார்கள். குழு காலாண்டு அடிப்படையில் கூடுவதுடன் அதன் கூட்ட நடப்பெண் மொத்த உறுப்பினர்களின் எண்ணிக்கையில் 50% க்கும் அதிகமாக இருத்தல் வேண்டும்.

சிறுவர் பகல்நேர பராமரிப்பு நிலையங்களின் வசதிகள் தொடர்பான பிரதேச ஒருங்கிணைப்புக் குழுக்கள்

பிரதேச CRC கண்காணிப்புக் குழுக்களால் நியமிக்கப்பட்டு ஒவ்வொரு பிரதேச செயலகப் பிரிவிலும் நிறுவப்பட்ட உப குழுக்கள் பிரதேச மட்டத்தில் சிறுவர் பகல் நேரப் பராமரிப்பு நிலையங்கள் தொடர்பான தேசியக் கொள்கையை நடைமுறைப்படுத்துவதற்கு பிரதேச ஒருங்கிணைப்புக் குழுக்களாக (Div.CC) செயற்படுகின்றன. இக்குழுவின் தலைவராக பிரதேச செயலாளர் அல்லது உதவிப்பிரதேச செயலாளர் பணியாற்றுவார். இந்தக் குழுவின் செயலாளராக பிரதேச செயலகங்களில் இணைக்கப்பட்டுள்ள நன்னடத்தை உத்தியோகத்தர்கள் மற்றும் சிறுவர் பராமரிப்புசேவை உத்தியோகத்தர்/நிலைய நன்னடத்தை உத்தியோகத்தர் செயற்படுவார்கள். குழுவில் பின்வரும் உறுப்பினர்கள் உள்ளடங்குகின்றனர்.

1. பிரதேச செயலாளர் அல்லது உதவிப் பிரதேச செயலாளர் (தலைவர்)

2. நன்னடத்தை மற்றும் சிறுவர் பராமரிப்பு சேவைகள் உத்தியோகத்தர்/நிலைய நன்னடத்தை உத்தியோகத்தர் (செயலாளர்)

3. பிரதேச சுகாதார வைத்திய அதிகாரி அல்லது பிரதேச சுகாதார வைத்திய அதிகாரியால் நியமிக்கப்பட்ட உத்தியோகத்தர்

4. கோட்டக் கல்விப் பணிப்பாளர்

5. ECD/அபிவிருத்தி உத்தியோகத்தர்/உதவியாளர்

6. சமூக சேவை உத்தியோகத்தர்

7. சமுர்த்தி முகாமையாளர்

8. ECCD/முன்பள்ளி கல்விக்காக நிறுவப்பட்ட சம்பந்தப்பட்ட மாகாண நிறுவனத்துடன் இணைக்கப்பட்ட உத்தியோகத்தர்

9. சிறுவர் உரிமைகள் அபிவிருத்தி உத்தியோகத்தர்
 10. உளவள ஆலோசனை உத்தியோகத்தர்/உதவியார்
 11. பிரதேச சிறுவர் பாதுகாப்பு உத்தியோகத்தர்
 12. மகளிர் அபிவிருத்தி உத்தியோகத்தர்
 13. பெண்கள் மற்றும் சிறுவர்களுக்கான கருமபீடத்தை பிரதிநிதித்துவப்படுத்தும் பொலிஸ் உத்தியோகத்தர்
 14. சிறுவர் பகல் நேர பராமரிப்பு நிலைய முகாமையாளர்களை பிரதிநிதித்துவப்படுத்தும் இரண்டு உறுப்பினர்கள்
 15. பெற்றோர் குடும்பத்தைப் பிரதிநிதித்துவப்படுத்தும் இரண்டு உறுப்பினர்கள்
- மூன்று (3) வருட காலத்திற்கு CRC கண்காணிப்புக் குழுவின் பரிந்துரையின் பேரில் பிரதேச செயலாளரால் Div.CC உறுப்பினர்கள் நியமிக்கப்படுகின்றனர். குழுவானது வருடத்திற்கு இரண்டு முறையாவது கூடும் என்பதுடன் கூட்ட நடப்பெண் குழு உறுப்பினர்களின் 50% இற்கும் அதிகமான உறுப்பினர்களாக இருக்க வேண்டும்.

2.8. சிறுவர் பகல் நேரப் பராமரிப்பு நிலையங்களின் மேற்பார்வை மற்றும் கண்காணிப்பு

இந்தக் கொள்கையானது இலங்கையில் இயங்கும் சிறுவர் பகல் நேரப் பராமரிப்பு நிலையங்களை மேற்பார்வையிடுவதற்கும் கண்காணிப்பதற்கும் சிறந்த முறையில் விருத்தியாக்கப்பட்ட சட்டகத்தை நடைமுறைப்படுத்த உதவுகிறது. நன்னடத்தை மற்றும் சிறுவர் பராமரிப்பு சேவைகள் திணைக்களம் மற்றும் மாகாண நன்னடத்தை மற்றும் சிறுவர் பராமரிப்பு சேவைகள் திணைக்களங்கள் ஆகியவை மாவட்ட செயலகங்கள் மற்றும் பிரதேச செயலகங்களின் உதவியுடன் சிறுவர் பகல் நேரப் பராமரிப்பு நிலையங்கள் இலங்கை அரசாங்கத்தினால் வழங்கப்படும் தரநிலைகள் மற்றும் வழிகாட்டுதல்களுக்கு இணங்கியொழுகி தரமான சேவையை சிறுவர்கள் மற்றும் பெற்றோர்/குடும்பங்களுக்கு வழங்குகின்றன என்பதை உறுதிசெய்வதை கண்காணிக்கும். தேசிய சிறுவர் பாதுகாப்பு அதிகாரசபை அனைத்து பகல் நேர பராமரிப்பு நிலையங்களின் தரத்தையும் கண்காணிக்கும். கண்காணிப்பின் தரம் மற்றும் செயல்திறனை மேம்படுத்தும் பொருட்டு சிறந்த முறையில் ஒருங்கிணைக்கப்பட்ட கண்காணிப்பு பொறிமுறை செயல்படுத்தப்படுகின்றது.

தரவு சேகரிப்பு, தொகுத்தல் மற்றும் பகுப்பாய்விற்காக தேசிய சிறுவர் பாதுகாப்பு அதிகாரசபை, நன்னடத்தை மற்றும் சிறுவர் பராமரிப்பு சேவைகள் திணைக்களம் மற்றும் மாகாண நன்னடத்தை மற்றும் சிறுவர் பராமரிப்பு சேவைகள் திணைக்களம் ஆகியவற்றில் ஒரு விரிவான தற்போதைய தகவல் முறைமை நிறுவப்பட வேண்டும். சிறுவர் பகல் நேர பராமரிப்பு நிலையங்களை திறம்பட கண்காணிப்பதற்கும், நிர்வாக விதிகள், ஒழுங்குவிதிகள் மற்றும் கொள்கைகளுடன் அவை

இணங்கியொழுதுவதற்கும் கருவிகள் விருத்தியாக்கப்படுதல் வேண்டும். இந்த நிறுவனங்கள் அனைத்தும் மாற்றுத் திறனாளி சிறுவர்களுக்கு வழங்கப்படும் சிறுவர் பகல் நேர பராமரிப்பு சேவைகள் உட்பட அனைத்து சிறுவர் பகல் நேரப் பராமரிப்பு சேவைகள் தொடர்பாகவும் ஒரு தரவு தளத்தை பேணிவருதல் வேண்டும்.

பெறுபேறுகளை அளவிடுவதற்கும், இடைவெளிகளைக் கண்டறிவதற்கும் மற்றும் அனைத்து பகல் நேரப் பராமரிப்பு நிலையங்களின் செயல்திறனை மேம்படுத்துவதற்கும் மதிப்பீடுகள் நடத்தப்படுதல் வேண்டும். சிறுவர்களுக்கு வழங்கப்படும் சிறுவர் பராமரிப்பு சேவைகளின் தரத்தை மேம்படுத்தும் பொருட்டுசம்பந்தப்பட்ட நிறுவனங்கள் செயலாற்றுகை தரவரிசை மதிப்பீட்டு முறையை அறிமுகப்படுத்தி, தரமான சேவை வழங்குநர்களுக்கு வெகுமதி அளிக்க வேண்டும். இது சிறுவர் பகல் நேரப்பராமரிப்பு சேவைகளின் தரம் தொடர்பாக பெற்றோர்கள்/பாதுகாவலர்களிடையே விழிப்புணர்வை அதிகரிக்கும்.

2.9 பங்கீடுபாட்டாளர்களின் வகிபாகங்கள் மற்றும் பொறுப்புகள்

▪ மகளிர்மற்றும்சிறுவர்கள்அபிவிருத்தித்துறைக்குபொறுப்பானஅமைச்சு

தற்போது, தேசிய சிறுவர் பாதுகாப்பு அதிகாரசபை, நன்னடத்தை மற்றும் சிறுவர் பராமரிப்பு சேவைகள் திணைக்களம், மகளிர் பணியகம், மகளிர் பற்றிய தேசியக் குழு மற்றும் முன்பிள்ளைப் பருவ அபிவிருத்திக்கான தேசிய செயலகம் என்பன மகளிர் மற்றும் சிறுவர் அபிவிருத்தி அமைச்சின் கீழ் இயங்கும் நிறுவனங்களாகும். இந்த அமைச்சுக்கு சாட்டப்பட்ட பணிகளில் பெண்களுக்கு வெற்றிகரமான வாழ்க்கையை அனுபவிப்பதற்கு அவர்களை அறிவு மற்றும் திறன்களினால் வலுவூட்டுதல், அனைத்து வகையான துஷ்பிரயோகங்களில் இருந்தும் சிறுவர்களை பாதுகாத்தல், அவர்களின் நல்வாழ்வை உறுதிப்படுத்தும் வழிமுறைகளை வழங்குதல் மற்றும் கண்காணித்தல், சிறுவர் நேயமிக்க பாடாசலை சூழலை உருவாக்குதல் மற்றும் அனைவருக்கும்²² கல்வியை உறுதி செய்தல் ஆகியவை உள்ளடங்குகின்றன.

பராமரிப்பு தேவைப்படும் சிறுவர்களுக்கு நன்னடத்தை மற்றும் சிறுவர் பராமரிப்பு சேவைகள் திணைக்களம் பொறுப்பாக இருப்பதால், இந் நிறுவனம் சிறுவர் பகல்நேர பராமரிப்பு நிலையங்களில் சிறுவர்களுக்கு தேவையான பராமரிப்பை வழங்குவதில் முக்கிய பங்கினை வகிக்கின்றது. இந்த கொள்கை செயல்படுத்தப்படுவதை மேற்பார்வையிடும் அமைச்சின் முக்கிய திணைக்களமாக இது அமைகின்றது.

தேசிய சிறுவர் பாதுகாப்பு அதிகாரசபைசிறுவர் துஷ்பிரயோகத்தைத் தடுத்தல் மற்றும் அத்தகைய துஷ்பிரயோகத்திற்கு ஆளாகும் சிறுவர்களை பாதுகாத்தல் மற்றும் சிகிச்சையளித்தல் தொடர்பான தேசியக் கொள்கையை வகுப்பதில் இலங்கை அரசாங்கத்திற்கு ஆலோசனை வழங்குகின்றது.

²²<http://www.childwomenmin.gov.lk/>

எனவே, சிறுவர்கள், பெற்றோர்கள் மற்றும் குடும்பங்களின் தேவைகளைப் பூர்த்தி செய்யும் பாதுகாப்பான, அன்பான, பேணிவளர்க்கும் மற்றும் நன்கு பாதுகாக்கப்பட்ட சூழல்தேவைப்படும் அனைத்து சிறுவர்களுக்கும் பகல்நேர பராமரிப்பு வசதிகளை வழங்கும் நோக்கில் இந்தக் கொள்கை தேசிய சிறுவர் பாதுகாப்பு அதிகாரசபையினால் விருத்தியாக்கப்பட்டுள்ளது. சிறுவர்களுக்கு பகல்நேர பராமரிப்பு நிலையங்கள் பாதுகாப்பாக இருப்பதை உறுதி செய்வதில் தேசிய ஒருங்கிணைப்பு குழுவின் (NCC) ஒரு உறுப்பினர் என்ற வகையில் செயற்படுவதற்கு இதற்கு ஒரு வகிபாகம் உள்ளது. பகல் நேரப் பராமரிப்பு நிலையங்களின் தரம், பாதுகாப்பு மற்றும் பாதுகாப்பைக் கண்காணித்தல் தேசிய சிறுவர் பாதுகாப்பு அதிகாரசபையின் முழுப் பொறுப்பாகும்.

மகளிர் பணியகம், பெண்களின் பொருளாதார மற்றும் சமூக வலுவூட்டலுக்கு ஏற்ற திட்டங்களை வடிவமைத்து, செயல்படுத்தி மதிப்பீடு செய்கிறது. தேசிய ஒருங்கிணைப்புக் குழுவின் உறுப்பினராக, இந்தக் கொள்கையை செயல்படுத்துவதில் இந்த பணியகம் பங்களிப்பு வழங்குவதுடன், பணிபுரியும் பெண்களுக்கு தரமான சிறுவர் பராமரிப்பு வசதிகளை உறுதி செய்கின்றது.

▪ **சுகாதாரம் மற்றும் போசனைக்கான அமைச்சு**

சுகாதார அமைச்சு (MoH) இலங்கை சிறுவர்களின் சுகாதாரம் மற்றும் போசாக்கு ஆகியவற்றின் நிலை தொடர்பான முக்கிய பங்கீடுபாட்டாளராகும். 2012 ஆம் ஆண்டு அமைச்சினால் அறிமுகப்படுத்தப்பட்ட தாய் மற்றும் சேய் நலம் தொடர்பான தேசியக் கொள்கையானது, கர்ப்பம், பிரசவம் மற்றும் பிரசவத்திற்குப் பிந்தைய காலத்தில் பெண்கள் மற்றும் புதிதாகப் பிறந்த குழந்தைகள், கைக்குழந்தைகள் மற்றும் 18 வயது²³ வரையிலான பிள்ளைகள் போன்ற தரப்பினரை உள்வாங்குகின்றது. சிறுவர் பகல் நேரப்பராமரிப்பு நிலைய வசதிகள் குறித்த தேசிய கொள்கையை செயல்படுத்தும் விடயத்தில், மகளிர் மற்றும் சிறுவர் அபிவிருத்தி அமைச்சின் மேற்கூறிய நிறுவனங்கள், பகல் நேர பராமரிப்பு நிலையங்களிலுள்ள சிறுவர்களின் சுகாதாரம், போசனை மற்றும் உளவியல் வளர்ச்சி சம்பந்தப்பட்ட விடயங்கள் அத்துடன் பகல் நேர பராமரிப்பு நிலையங்கள் தொடர்பான கொள்கை சார் விடயங்களில் சுகாதார மருத்துவ அதிகாரி (MoH) மற்றும் அதன் குடும்ப சுகாதார பணியகத்துடன் (FHB) நெருக்கமாக செயற்படுதல் வேண்டும்.

▪ **கல்வி விடயப் பரப்பிற்கு பொறுப்பான அமைச்சு**

²³தாய் மற்றும் பிள்ளைகளின் நலம் தொடர்பான தேசியக் கொள்கை, சுகாதார அமைச்சு ஜூலை 3, 21 அன்று http://www.health.gov.lk/moh_final/english/public/elfinder/files/publications/publishpolicy/4_Maternal%20and%20Child%20Health.pdf இலிருந்து பெறப்பட்டது.

பகல் நேரப் பராமரிப்பு நிலையங்களில் பாடசாலை நேரத்திற்கு பின்னர் நேரத்தைச் செலவிடும் 12 வயதுக்குட்பட்ட சிறுவர்கள் இந்தக் கொள்கையின் கீழ் உள்வாங்கப்படுகின்றனர். மேலும், பெரும்பாலும் தனியார் பாடசாலைகளினால் நடத்தப்படும் பாடசாலை நேரத்திற்கு பின்னரான பகல் நேரப் பராமரிப்பு தினப்பராமரிப்பு நிலையங்களும் உள்ளன. பாடசாலைக் கல்வி தொடர்பான கல்வி அமைச்சின் (MOE) அதிகாரத்தை அங்கீகரிக்கும் வகையில் மகளிர் மற்றும் சிறுவர் அபிவிருத்தி அமைச்சு, கொள்கை அமுலாக்கச் செயல்பாட்டில் கல்வி அமைச்சுடன் இணைந்து செயற்படும்.

▪ சமூக சேவைகள் திணைக்களம்

சிறுவர் பகல் நேரப் பராமரிப்பு வசதிகள் குறித்த தேசிய கொள்கையை செயல்படுத்துவதில் சமத்துவத்தை அடைவதற்கு சமூக சேவைகள் திணைக்களம் குறிப்பிடத்தக்க பங்கைக் கொண்டுள்ளது. இது நாடளாவிய வலையமைப்பைக் கொண்டுள்ளதுடன் இது எளிதில் பாதிக்கப்படக்கூடிய மற்றும் பின்தங்கிய சூழ்நிலைகளில் உள்ள சிறுவர்களுக்கு பராமரிப்பு வாய்ப்புகளை வழங்குவதில் விலைமதிப்பற்ற வாய்ப்பினை வழங்குகின்றது. இயலாமை போன்ற பாதகமான சூழ்நிலைகளில் உள்ள சிறுவர்கள் இந்தக் கொள்கையின் முன்னுரிமைப் பகுதிகளில் ஒரு தரப்பாக உள்ளனர். சிறுவர் பராமரிப்புக்கு ஒருங்கிணைந்த அணுகுமுறைகள் மற்றும் உத்திகள் தேவைப்படுவதால், மகளிர் மற்றும் சிறுவர் அபிவிருத்தி அமைச்சு சமூக சேவைகள் திணைக்களத்துடன் இணைந்து, எளிதில் பாதிக்கப்படக்கூடிய மற்றும் பின்தங்கிய சிறுவர்கள்மற்றும் அவர்களது குடும்பங்கள் மற்றும் அத்தகைய விளிம்புநிலை சமூகங்களுக்கு சிறுவர் பகல்நேர பராமரிப்பு வசதிகளை வழங்குதல் வேண்டும்.

▪ மாகாண சபைகள்

இலங்கை சனநாயக சோசலிசக் குடியரசின் அரசியலமைப்பின் 13வது திருத்தத்தின் பிரகாரம், நன்னடத்தை மற்றும் சிறுவர் பராமரிப்பு சேவைகள் மற்றும் முன்பள்ளிகளின் முகாமைத்துவம் மற்றும் மேற்பார்வை ஆகியன மாகாண சபைகளுக்கு பகிர்ந்தளிக்கப்பட்டுள்ளன. எனவே, சிறுவர் பகல் நேர பராமரிப்பினை அடைந்துகொள்வதற்கான வாய்ப்பினை விரிவுபடுத்துதல், தரம் மற்றும் பயனுறுதிமிக்க நிர்வாகத்தை உறுதி செய்தல் மற்றும் சிறுவர் பகல் நேரப் பராமரிப்பு நிலையங்களின் செயற்பாடுகளை ஒட்டுமொத்தமாக கண்காணித்தல் ஆகியவை மாகாண நன்னடத்தை மற்றும் சிறுவர் பராமரிப்பு சேவைகள் திணைக்களத்தின் பொறுப்பாகும். சிறுவர் பகல் நேரப் பராமரிப்பு நிலையத்தில் கற்றலுக்கான வாய்ப்புகளை வழங்குதல் இக்கொள்கையில் முக்கியமானதொரு பகுதியாக இருப்பதாலும், சில சிறுவர் பகல் நேரப் பராமரிப்பு நிலையங்கள் ஆரம்ப பிள்ளைப் பருவ அபிவிருத்தி நிலையங்களோடு இயங்குவதாலும், ஆரம்ப பிள்ளைப் பருவக் கல்விக்காக நிறுவப்பட்ட மாகாண ஒழுங்குறுத்தல் அமைப்புகள், மாகாண நன்னடத்தை மற்றும் சிறுவர் பராமரிப்புச் சேவைத் திணைக்களத்திற்கு பகல் நேரப் பராமரிப்பு நிலையங்கள் தொடர்பான தேசிய கொள்கைகளை நடைமுறைப்படுத்துவதற்கு உதவுதல் வேண்டும். ஊவா

மாகாணத்தின் ஆரம்பக் கல்வி தொடர்பான மாகாண நியதிச் சட்டமானது பகல்நேர பராமரிப்பு நிலையங்கள் குறிப்பாக பாலர் பாடசாலைகளுடன் இயங்கும் பகல்நேர பராமரிப்பு நிலையங்கள் மாகாண சபையால் மேற்பார்வை செய்யப்பட வேண்டுமென குறித்துரைக்கின்றது. இந்தச் சூழலில், இந்தக் கொள்கையை திறம்படச் செயற்படுத்துவதற்கு, தேசிய மட்டத்தில் மகளிர் மற்றும் சிறுவர் அபிவிருத்திப் பணிகளுக்குப் பொறுப்பான அமைச்சுடனும், மாகாண மட்டத்தில் நன்னடத்தை மற்றும் சிறுவர் பராமரிப்புச் சேவைகள் மாகாணத் திணைக்களங்களுடனும் மாகாண சபைகள் இணைந்து செயற்பட வேண்டுமென எதிர்பார்க்கப்படுகிறது.

▪ பெருந்தோட்ட மனித அபிவிருத்தி நிதியம்

பெருந்தோட்ட மனித அபிவிருத்தி நிதியம் (PHDT) பிராந்திய தோட்ட நிறுவனங்களால் நிர்வகிக்கப்படும் பெருந்தோட்டங்களிலுள்ள சமுதாயத்தின் வாழ்க்கைத் தரத்தை மேம்படுத்துவதற்காக சமூக அபிவிருத்தி திட்டங்களை செயல்படுத்துகிறது. இது பெருந்தோட்ட தொழிலாளர்களின் சிறுவர்களுக்கான பகல் நேரப் பராமரிப்பு நிலையங்களை முகாமைத்துவம் செய்கின்றது. இச்சமுதாயத்தின் வாழ்க்கையை மேம்படுத்துவதற்கும் கரிசனைமிக்க சூழலில் அவர்களின் பிள்ளைகள் கற்பதற்கும் விருத்தியடைவதற்கும் வாய்ப்புகளை வழங்கும் பொருட்டு மேற்படி நிதியம் (PHDT) மகளிர் மற்றும் சிறுவர் அபிவிருத்திக்கு பொறுப்பான அமைச்சு மற்றும் மாகாண, மாவட்ட மற்றும் பிரதேச ஒருங்கிணைப்புக் குழுக்களுடன் இணைந்து சிறுவர் பகல் நேர பராமரிப்பு நிறுவனங்கள் தொடர்பான தேசிய கொள்கையினை நடைமுறைப்படுத்துவதற்கு நெருக்கமாக செயற்படவேண்டும்.

▪ சிறுவர் பகல் நேரபராமரிப்பு நிலைய முகாமைத்துவம்

சிறுவர் பகல் நேரப் பராமரிப்பு வசதிகளை வழங்குவதில் முக்கிய பங்குதாரராக விளங்கும் முகாமைத்துவமானது இலங்கை அரசாங்கத்தினால் வகுக்கப்பட்டுள்ள நியமங்கள் மற்றும் ஒழுங்குவிதிகளுக்கு இணங்கியொழுதல் வேண்டும். முகாமைத்துவமானது கட்டமைப்பு சார்ந்த தரம் (உட்கட்டமைப்பு வசதிகள் மற்றும் இடவசதி; சுகாதாரம் மற்றும் பாதுகாப்பு ஏற்பாடுகள்; வயது வந்தோர் - சிறுவர்கள் விகிதங்கள் மற்றும் குழு அளவு; பணியாளர்களின் தகைமைகள்; பணியாளர்களின் ஊதியங்கள் போன்றவை²⁴) மற்றும் செயன்முறை தரம் (பகல்நேர பராமரிப்பு கட்டமைப்பிலுள்ள சிறுவர்களின் தினசரி அனுபவங்கள்) ஆகியவற்றிற்கு பொறுப்பானதாக இருக்கின்றது. செயன்முறைத் தரம் என்பது சிறுவர் விருத்திக்கு மிகவும் அண்மித்த காரணிகளாக கருதப்படும் பராமரிப்பாளர்கள் மற்றும் சமவயது குழுக்கள் மற்றும் பொருட்களுடன் சிறுவர்கள் கொண்டுள்ள செயற்பாடுகள் மற்றும் இடைத்தொடர்புகளாகும். சிறுவர் பகல் நேரப் பராமரிப்பு முகாமைத்துவம் அந்தந்த பிரதேச ஒருங்கிணைப்பு குழுவில் பிரதிநிதித்துவப்படுத்தப்படுவதுடன்

²⁴பொன்னெட்டி, எஸ்., (2018) தரமான ஆரம்ப ஆண்டுகளுக்கான கட்டமைப்பு கூறுகள்: ஆதாரங்கள் பற்றியதொரு மீளாய்வு, https://epi.org.uk/wp-content/uploads/2018/08/Early-years-structuralquality-review_EPI.pdf - இலிருந்து பெறப்பட்டது

இந்தக் கொள்கையை வினைத்திறன்மிக்க வகையில் செயற்படுத்துவதற்கு குழுவுடன் இணைந்து செயற்படும்.

▪ **பெற்றோர்/பாதுகாவலர் ,குடும்பம் மற்றும் கிராமிய சிறுவர் பாதுகாப்புக் குழுக்கள்**

பெற்றோர்களும் பராமரிப்பாளர்களும் தங்கள் அன்றாட நடவடிக்கைகளில்²⁵ பங்குதாரர்களாக இருக்கும்போது சிறுவர்கள் செழிக்கிறார்கள். சிறுவர்களின் தனித்துவ அடையாளம் அதன் குடும்பத்தில் வேரூன்றியிருப்பதால், பெற்றோர்கள் ஆசிரியர்களை நம்புகிறார்கள் என்பதையும், அவர்களுக்கு இடையே பரஸ்பர மரியாதை இருக்கின்றது என்பதையும் அவர்கள் அறியுமிடத்து அவர்கள் பாதுகாப்பாக இருப்பதை உணர்கிறார்கள். சிறுவர் பகல் நேர பராமரிப்பு சேவைகளின் பயனாளிகளாகவும், கொள்கை அமுலாக்க செயன்முறையின் கீழ்மட்ட பங்குதாரர்களாகவும் பெற்றோர்/பாதுகாவலர், குடும்பங்கள் மற்றும் கிராமிய சிறுவர் பாதுகாப்பு குழுக்கள் பிரதேச ஒருங்கிணைப்பு குழுவில் பிரதிநிதித்துவம் செய்கின்றனர். இந்தக் கொள்கையை வெற்றிகரமாகச் நடைமுறைப்படுத்தும் பொருட்டு பிற பங்குதாரர்களுடன் அவர்கள் பணியாற்றுவார்கள்.

▪ **அரசு சார்பற்ற நிறுவனங்கள்**

நாட்டில் உள்ள அரசுசார்பற்ற நிறுவனங்கள் தேசிய மற்றும் சர்வதேச மட்டங்களில் சிறுவர் பாதுகாப்பு மற்றும் அபிவிருத்தி தொடர்பாக கடமையாற்றுவதுடன் பெண்கள் மற்றும் சிறுவர் விவகார அமைச்சுடனும் மாகாண, மாவட்ட மற்றும் பிராந்திய ஒருங்கிணைப்புக் குழுக்களுடனும் இணைந்து சிறுவர் பகல் நேரப்பராமரிப்பு வசதிகள் குறித்த தேசியக் கொள்கை செயற்படுத்தி வருகின்றன.

²⁵<https://childwatch.com/blog/2018/11/02/family-engagement-a-partnership-between-childcare-centers-and-families/>இலிருந்து 2021

யூலை 08 பெறப்பட்டது